

ماہنامہ

ربوہ

ستمبر ۱۹۷۲ء

Digitized By Khilafat Library Rabwah



## سالانہ اجتماع

۵ - ۶ - ۷ اخاء (اکتوبر)

”ہمارا مقصد ہمیں صرف اسی وقت حاصل ہو سکتا ہے کہ جب ہم یہ کوشش کریں اور ہماری روایت اور معمول یہ ہو کہ ان اجتماعات میں ہر جماعت کی نمائندگی ضرور ہو اور یہ کم سے کم معیار ہے..... گو ہر جماعت کے نوجوان سارے تو اجتماع میں شامل نہیں ہو سکتے لیکن ان کا ایک ایک نمائندہ اس اجتماع میں ضرور پہنچے“





**FOR**

Prompt, Efficient, Safe and  
Personalised Service Hand over  
all Your Clearing, Forwarding  
and Shipping Problems.

**TO**

**JAMIL BROTHERS LTD.**

**CLEARING, FORWARDING & SHIPPING AGENTS**

**HAKIMSONS BUILDING WEST WHARF ROAD, KARACHI—2**



# فہرست

- مرکز سلسلہ میں بار بار آنے کی ہدایت (مطبوعہ مکتبہ موعود) ۱
- ہمارا تیسرا سالانہ اجتماع (صدر مجلس مرکزی پیغام) ۳
- جادلہم بالحق ہی احسن (ایک مقالہ) ۴
- حضرت مسیح کی گمشدہ تصویریں ۱۰
- انسانی قوی کی نشوونما (قسط ۱) ۱۹
- اللہ کے زور قلم اور زیادہ ۲۳
- کرنل قذافی (نظم) ۲۴
- "پاک سیت ان" (نظم) ۲۶
- نامور یونانی سائنسدان - جالیفوس ۲۷
- مختلف اصناف میں منعقد ہونے والی تربیتی کلاسز اور امتحانات ۲۹
- مجلس خدام الاحمدیہ مرکزیہ کے سالانہ اجتماع کا افتتاح ۳۲
- اخبار مجلس ۳۳
- سالانہ تربیتی کلاس مجلس خدام الاحمدیہ مرکزیہ کے متعلق ایک خادم کے تاثرات ۳۴
- سالانہ اجتماع پر منعقد ہونے والے علمی مقابلہ جات کے عناوین و ضروری ہدایات ۳۴

پبلشر - محمد شفیق قیصر

مطبع - ضیاء الاسلام پریس رلویہ

مقام اشاعت - دفتر ماہنامہ "خالد"

دارالصدر جنوبی - لاہور

بِسْمِ اللّٰهِ الرَّحْمٰنِ الرَّحِیْمِ  
نَحْمَدُہٗ وَنُحَمِّدُہٗ  
اِسْتَبَقُوا الْخَیْرَاتِ  
مجلس خدام الاحمدیہ مرکزیہ کاتبان

"تیری عاجزانہ راس اس کو پسند آئے۔"

(الہام المسیح الموعود)

"قوموں کی اصلاح نوجوانوں کی اصلاح کے بغیر نہیں ہو سکتی۔"

(المصلح الموعود)

## ماہنامہ خالد

جلد ۱۸ تبوک ۵۱۵:۱۳ شماره

ستمبر ۱۹۶۲ء

مجلس ادارت

مدیر اعلیٰ  
سید عبدالحی شاہد اکرم لے

نائب

عبدالکریم خالد



# مرکز سلسلہ میں بار بار آنے کے متعلق

## حضرت مسیح موعود علیہ السلام کی ہدایات

حضرت فرماتے ہیں :-

”ہم نے بار بار اپنے دوستوں کو نصیحت کی ہے اور پھر کہتے ہیں کہ وہ بار بار یہاں آکر رہیں اور فائدہ اٹھائیں مگر بہت کم توجہ کی جاتی ہے۔ لوگ ہاتھ میں ہاتھ دیکر دین کو دنیا پر مقدم کر لیتے ہیں مگر اس کی پروا کچھ نہیں نہیں کرتے۔ یاد رکھو قبریں آوازیں دے رہی ہیں اور موت ہر وقت قریب ہوتی جاتی ہے۔ ہر ایک سانس تمہیں موت کے قریب کرتا جاتا ہے اور تم اسے فرصت کی گھڑیاں سمجھتے جاتے ہو۔ اللہ تعالیٰ سے مگر کرنا مومن کا کام نہیں ہے جب موت کا وقت آگیا پھر ایک ساعت آگے پیچھے نہ ہوگی۔ وہ لوگ جو اس سلسلہ کی قدر نہیں کرتے اور انہیں کوئی عظمت اس کی معلوم ہی نہیں ان کو جانے دو۔ مگر ان سب بد قسمت اور اپنی جان پر ظلم کرنے والا تو وہ ہے جس نے اس سلسلہ کو شناخت کیا اور اس میں شامل ہونے کی فکر کی لیکن اس نے کچھ قدر نہ کی۔ وہ لوگ جو یہاں آکر میرے پاس کثرت سے نہیں رہتے اور ان باتوں سے جو خدا تعالیٰ ہر روز اپنے سلسلہ کی تائید میں ظاہر کرتا ہے نہیں سنتے اور دیکھتے وہ اپنی جگہ پیکیسے ہی نیک اور متقی اور پرہیزگار ہوں مگر یہی کہو گا کہ جیسا چاہیے انہوں نے قدر نہیں کی میں پہلے کہ چکا ہوں کہ تکمیل علمی کے بعد تکمیل عمل کی ضرورت ہے۔ پس تکمیل علمی بدوں تکمیل علمی کے محال ہے اور جب تک یہاں آکر نہیں رہتے تکمیل علمی شکل ہے سارا با خطوط آتے ہیں کہ فلاں شخص نے اعتراض کیا اور ہم جواب نہ دے سکے۔ اس کی کیا وجہ ہے؟ یہی کہ وہ لوگ یہاں نہیں آتے اور ان باتوں کو نہیں سنتے جو خدا تعالیٰ اپنے سلسلہ کی تائید میں علمی طور پر ظاہر کر رہا ہے۔

پس اگر تم واقعی اس سلسلہ کو شناخت کرتے ہو اور خدا پر ایمان لاتے ہو اور دین کو دنیا پر مقدم کرنے کا سچا وعدہ کرتے ہو تو میں پوچھتا ہوں کہ اس پر عمل کیا ہوتا ہے؟ کیا کُونُوا مَعَ الصَّادِقِیْن کا حکم منسوخ ہو چکا ہے؟ اگر تم واقعی ایمان لاتے ہو اور سچی خوش قسمتی یہی ہے تو تو اللہ تعالیٰ کو مقدم کر لو۔“



# ہمارا تیسواں سالانہ اجتماع

## ہر مجلس کے نمائندے سالانہ اجتماع میں شامل ہوں

(از محترم جناب چوہدری حمید اللہ صاحب ایس۔ اے صدر مجلس خدام الاحمدیہ مرکزیہ)  
مجلس خدام الاحمدیہ کا تیسواں سالانہ اجتماع انشاء اللہ تعالیٰ ۵-۶-۷۰ / اواخر ۱۳۵۱ھ / اکتوبر ۱۹۷۰ء  
جمعہ ہفتہ کو رپوہ میں منعقد ہوگا اور حضرت امیر المومنین خلیفۃ المسیح الثالث ایدہ اللہ تعالیٰ انشاء اللہ تعالیٰ  
۵ اکتوبر ۱۹۷۰ء ۱۱ بجے قبل دوپہر اجتماع کا افتتاح فرمائیں گے۔

مرکز سلسلہ میں کسی وقت بھی آنا باریک ہے لیکن اس قسم کے خاص اجتماعات کے ساتھ غیر معمولی برکات  
وابستہ ہوتی ہیں۔ اور ہر احمدی نوجوان جو ان برکات سے آگاہ ہے وہ اس اجتماع سے غیر حاضری کو بدانتہا نہیں کہہ سکتا  
حضرت امیر المومنین خلیفۃ المسیح الثالث ایدہ اللہ تعالیٰ کے زندگی بخش ارشادات، ذکر الہی اور دُعاؤں  
کے لئے سازگار فضا، حضرت مسیح موعود علیہ الصلوٰۃ والسلام کا ذکر آپ کے صحابہ کرام کی زبان سے علمی شنکی  
کو بچھانے والی علماء سلسلہ کی تقاریر، خدام کے اپنے علمی اور ورزشی مقابلہ جات، باہمی ملاقات کے ذریعہ  
اسلامی اخوت کا قیام ہمارے اس اجتماع کی بڑی بڑی خصوصیات ہیں۔ اس نہر میں حضرت مسیح موعود  
علیہ الصلوٰۃ والسلام کے چشمہ ہی کا پانی جاری ہے۔ آئیں اور کثرت آئیں۔ قریب والے بھی آئیں اور دور والے  
بھی آئیں۔ یَا تَبْلُکَ مِنْ کُلِّ فِجٍّ عَمِیقٍ — یَا تُؤْنِ مِنْ کُلِّ فِجٍّ عَمِیقٍ (اسکی مدد ہر ایک دور  
کی راہ سے تجھے پہنچے گی۔ دور کی راہ سے مدد کرنے والے آئیں گے۔ تذکرہ ص ۳۶۵) کے ہام کو پورا کرتے ہوئے  
آئیں اور جی بھر کر حضرت مسیح موعود علیہ الصلوٰۃ والسلام کے ساری کردہ چشمہ کے پانی سے اپنی پیاس بجھائیں۔ واللہ

حمید اللہ

صدر مجلس خدام الاحمدیہ مرکزیہ



# وَجَادِ لِمَا بَالِيَّتِي أَحْسَنَ

(از مولانا سید احمد علی صاحب مرتبی سلسلہ احمدیہ)

ہمک ایسی آیت کا علم نہیں تو وہ جناب شیخ  
کو آسمان پر زندہ کیونکر مان رہے ہیں؟  
۴۴ شیخ صاحب: تو کیا آپ کے خیال میں قرآن کریم  
میں کوئی آیت ایسی نہیں جس میں حضرت عیسیٰ  
کے ذکر کے ساتھ آسمان کا لفظ بھی ہو؟  
میاں صاحب: جناب شیخ صاحب! ایسی قطعاً کوئی  
آیت نہیں بلکہ کوئی صحیح مرفوع متصل حدیث  
بھی نہیں۔ ہمارے امام باقی جماعت احمدیہ  
حضرت مسیح موعود علیہ السلام نے ۶۷ سال  
سے یہ بیس ہزار روپیہ کا بیسیلینج انعامی  
گورکھا ہے کہ۔

”اگر اسلام کے تمام فرقوں کی حدیث  
کی کتابیں تلاش کرو تو صحیح حدیث تو  
کیا کوئی وضعی حدیث بھی ایسی نہیں  
پاؤ گے جس میں یہ لکھا ہو کہ حضرت عیسیٰ  
جسم عنصری کے ساتھ آسمان پر چلے گئے  
تھے اور پھر کسی زمانہ میں زمین کی طرف  
واپس آئیں گے۔ اگر کوئی ایسی حدیث  
پیش کرے تو ہم ایسے شخص کو بیس ہزار  
روپیہ کا تادان دے سکتے ہیں اور  
توہ کرنا اور اپنی تمام کتابوں کا جلا دینا

۴۵ شیخ نصیر الدین (غیر احمدی)۔ السلام علیکم  
میاں محمد ہاشم (احمدی)۔ السلام ورحمۃ اللہ  
آئیے۔ آئیے جناب شیخ صاحب! فرمائیے!  
کیسی طبیعت اور کیا حال ہے؟ بڑے عرصہ  
کے بعد تشریف لائے ہیں۔

۴۶ شیخ صاحب: خدا کا شکر ہے۔ حال تو اچھا ہی ہے  
کچھ معروفیت کی وجہ سے ہمیں آسکا آج خیال  
آیا کہ میاں صاحب سے ملے دیں ہوئی آج کل آؤں۔  
میاں صاحب: شیخ صاحب! آپ نے اس دن  
والی بات دیانت کی ہے؟

۴۷ شیخ صاحب: میں نے اپنے کئی علماء سے بار بار  
پوچھا ہے مگر ہر ایک یہی جواب دیتا ہے کہ  
بتاؤں گا۔ ابھی مجھے فرصت نہیں کہ تلاش  
کروں۔

۴۸ میاں صاحب: شیخ صاحب! یہ کونسا لمبا چوڑا مسئلہ  
یا فتویٰ تھا جس کے لئے ظہیب اور فقہ کی کتابوں  
کی تلاش کرنا تھی بات تو اتنی ہی تھی کہ قرآن کریم  
میں جہاں حضرت عیسیٰ کا ذکر آیا ہے وہاں کہیں  
آسمان کا بھی لفظ آتا ہے؟ اگر وہ مولوی  
صاحبان قرآن جانتے ہیں تو ایسی آیت کے  
بتانے میں کیا دیر ہو سکتی تھی؟ اور اگر ان کو بھی



اس کے علاوہ ہوگا جس طرح چاہیں تسلی  
کر لیں" (کتاب البریہ ج ۱۹ مطبوعہ  
جنوری ۱۸۹۸ء)

مگر اس اعلان کے بار بار کئے جانے کے باوجود  
آج تک کوئی عالم ایسی حدیث پیش نہیں کر سکا۔  
حالانکہ اس پیش ہزار روپیہ کا انعام بھی موجود ہے۔  
۵۔ شیخ صاحب :- اس سے تو وہ حدیث پوری ہوتی  
نظر آتی ہے کہ امام ہمدی خزانہ نے یا نئے گاگر  
اس کو کوئی قبول نہ کرے گا۔

میاں صاحب :- واقعی شیخ صاحب! آپ نے درست  
فرمایا۔ حضرت مسیح موعود علیہ السلام نے اس کے علاوہ  
اور بھی بہت سے انعامی جیلنج دیئے ہیں مگر  
کسی کو بھی قبول کر کے کوئی عالم انعام لینے  
کی جرات نہیں کر سکا۔ اور وہ قبول بھی کیسے  
کریں جبکہ حضورؑ کے دلائل ہی اتنے زبردست  
ہیں کہ ان کا کوئی جواب نہیں۔

۶۔ شیخ صاحب :- پھر ہمارے علماء کیوں یہ مانتے ہیں  
کہ حضرت عیسیٰؑ آسمان پر زندہ ہیں اور اسی جسم  
کے ساتھ واپس آئیں گے۔

میاں صاحب :- حضرت مسیح موعود علیہ السلام کے دلائل  
سے عاجز آکر آپ کے ایک علامہ مولوی ابوالاعلیٰ  
مودودی نے صاف یہ اعلان کر دیا ہے کہ :-

"قرآن نہ اس کی تصریح کرتا ہے کہ  
اقتراان (مسیح ماضی) کو جسم و روح  
کے ساتھ کرۂ زمین سے اٹھا کر کہیں

لے گیا ہے۔"

۷۔ شیخ صاحب :- اگر وہ آسمان پر نہیں اٹھائے گئے  
تو پھر مودودی صاحب تو فاسد کسح کے قائل  
ہو گئے۔

میاں صاحب :- نہیں نہیں یہی تو ان کے عجز کا ثبوت ہے  
کہ ان کی وفات کی بجائے وہ اس کے آگے یہ بھی  
لکھتے ہیں کہ :-

"اور نہ (قرآن) یہی صاف کہتا ہے  
کہ انہوں نے زمین پر طبعی موت  
پائی اور صرف ان کی روح اٹھائی گئی  
اس لئے قرآن کی بنیاد پر نہ تو ان میں  
سے کسی ایک پہلو کی قطعی نفی کی جاسکتی  
ہے اور نہ اثبات۔"

۸۔ شیخ صاحب :- یہاں تو مسئلہ ہی گول مول کر دیا گیا  
ہے کہ قرآن کریم نہ حضرت عیسیٰؑ کے آسمان پر  
جانے کا صاف ذکر کرتا ہے اور نہ ہی ان کی وفات  
کا۔ مگر آپ مجھے بتائیں کہ یہ بیان مودودی صاحب  
کی کس کتاب میں ہے اور صفحہ کونسا ہے؟

میاں صاحب :- یہ عبارت تو ان کی تفسیر "تفہیم القرآن"  
جلد اول میں ہے مگر میں صفحہ نہیں بتا سکتا۔

۹۔ شیخ صاحب :- کیوں۔ کتاب کا صفحہ کیوں نہیں  
بتا سکتے؟

میاں صاحب :- اگر میں نے صفحہ بتایا تو آپ خیال  
کریں گے کہ میں نے مودودی صاحب سے شاید  
مذاق کیا ہے اور آپ ناراض ہو جائیں گے۔



اسلئے میں ان کی تفسیر کا صفحہ بتانے سے معذرت خواہ ہوں۔

۱۰۔ شیخ صاحب: کسی کتاب کا حوالہ اور صفحہ بتانے پر مجھے ناراضگی کیوں ہوگی؟ آپ ضرور مجھے صفحہ بتائیں۔

میاں صاحب: یہ ساری عبارت جس کو آپ نے بھی گول مول کہلایا ہے مودودی صاحب کی تفسیر القرآن جلد اول کے صفحہ ۴۲۰ پر ہے۔

۱۱۔ شیخ صاحب: لا حول ولا قوۃ الا باللہ۔ یہ بات واقعی صفحہ ۴۲۰ پر ہی ہونی چاہیے تھی۔ گویا قرآن نے حضرت عیسیٰؑ کی حیات و وفات کے بارہ میں کوئی فیصلہ ہی نہیں کیا اور ہمیں خدا نے خود ہی تارکی اور اندھیرے میں ال رکھا ہے (العیاذ باللہ)۔

میاں صاحب: آپ خود اب جو چاہیں نتیجہ نکالیں میں نے آپ کو حوالہ کتاب اور صفحہ بتا دیا ہے۔  
۱۲۔ شیخ صاحب: دراصل میرے آج یہاں آنے کا سبب یہ ہے کہ کل میں اپنے ایک بہت بڑے بزرگ عالم کی کتاب پڑھ رہا تھا جو ماہ ذوالحجہ ۱۳۹۱ھ کی طبع شدہ ہے یعنی آج سے پورے ایک سو سال پہلے کی۔ اس میں میں نے یہ عبارت دیکھی کہ:-

”جب سائے قول علماء کے جمع کئے جائیں تو یہ بات بالضرور ثابت ہوتی ہے کہ خروج مہدی علیہ السلام

کا بارہ سو برس کے بعد ہجرت سے ہوگا اور تیرہ صدی سے (یہ لفظ

صدی اصل کتاب میں سو کے ساتھ ہی ہے) زیادہ نہ گزرے گا کہ آپ ظہور فرمائیں گے اور جو بالفعل تیرہ

صدی ہے اور نوے و ایک برس اس کے بھی گزر گئے اور مہدی نے ظہور کیا

ذہن میں آتا ہے کہ ظہور آپ کا سرے پر چودہ صدی کے ہوگا۔ اسلئے کہ بعض روایت میں آیا ہے کہ شروع مائتہ

پر آپ کا ظہور ہوگا۔ اگرچہ نصف اول صد سال داخل اول صد ہے۔ کیونکہ آپ مجدد دین ہیں اور ہر مجدد ہر زمانہ میں شروع صدی پر ظاہر

ہوا۔“

اس بیان کو پڑھ کر میں کل سے پریشان ہوں۔  
میاں صاحب: کیوں؟ اس میں پریشان ہونے کی کیا بات ہے؟

۱۳۔ شیخ صاحب: بات یہ ہے کہ جب سائے قول علماء کے ہمیں یہ بتاتے ہیں کہ امام مہدی کا ظہور ہجرت نبوی سے ۱۲۰۰ برس کے بعد ہوگا۔ اور تیرہویں صدی کے اختتام سے پہلے پہلے آپ ظاہر ہو جائیں گے تو تیرہویں صدی تو زندہ چکی اور اب ۱۳۹۲ھ یعنی چودھویں صدی کا بھی سال ۹۲ء جا رہا ہے مگر امام مہدی نہ چودھویں



”مَنْ لَمْ يَعْرِفْ إِمَامَ زَمَانِهِ فَقَدْ  
مَاتَ مِيتَةَ الْجَاهِلِيَّةِ“ یعنی جو شخص  
اپنے زمانہ کے امام کو شناخت نہ کرے تو  
اس کی موت جاہلیت کی موت سم ہوتی ہے۔

**میاں صاحب :-** یہ کونسی کتاب تھی جو کل آپ نے پڑھی  
اور جس کی عبارت آپ نے سنائی ہے ؟

**۱۴ شیخ صاحب :-** یہ کتاب غنیۃ القاری ترجمہ

ثلثیات البخاری مع تیسۃ الصبی

فی ترجمۃ الاربعین فی احادیث

النبیؐ جو شیخ محی الدین تاجرتب لاہور

نے شائع کی۔ اور جو امام المفسرین زبدۃ

المحدثین ناصر حدیث سید المرسلین نواب

والاجاہ امیر الملک مولانا اولانا مولوی سید

محمد صدیق حسن خان صاحب بہادرؒ نے لکھی

اور ماہ ذوالحجہ ۱۲۹۱ھ میں شائع ہوئی تھی۔

**میاں صاحب :-** واقعی یہ عبارت حق و باطل میں بڑی

فیصلہ کن اور ہماری رہنمائی کرنے والی ہے۔

جناب شیخ صاحب ! حضرت مرزا صاحب نے

فرمایا ہے کہ مجھے خدا نے وحی و الہام کے

ساتھ بھیجا ہے اسلئے میرے بھیجنے والے

خدا سے دعا کر کے میرا منجانب اللہ ہونا

معلوم کر لو اسلئے آپ سے میری یہ درخواست

ہے کہ آپ بھی استخارہ اور دعا کر کے

اللہ تعالیٰ سے حضرت مرزا صاحب کے بارہ

میں اصل حقیقت معلوم کریں۔

صدی کے شروع میں آئے اور نہ نصف میں

اور نہ ہی آخر صدی میں حالانکہ چودھویں صدی

کے صرف ۸ سال باقی رہ گئے اور جبکہ سابقہ

مجدد دین کا ہر صدی کے شروع میں آنا بتایا

گیا تھا مگر یہ چودھویں صدی ساری کی ساری

گز گئی اور ابھی تک نہ امام ہدی آئے

اور نہ ہی اس صدی کا مجدد آیا۔ اور اگر اب

آئے بھی تو وہ پندرہویں صدی کا مجدد قرار

پائے گا مگر چودھویں کا مجدد کہاں گیا؟ اب

یہ تو نہیں ہو سکتا کہ ”معاذے قولی علماء“ کے

غلط بات پر جمع ہو گئے ہوں۔ کیونکہ اس

صورت میں یہ حدیث غلط ماننا پڑے گی۔ لا

تجتمع امتی علی الضلالة۔ کہ میری

ساری امت کبھی گمراہی پر جمع نہ ہوگی اور اگر

چودھویں صدی کے سر پر کوئی مجدد ظاہر نہ

ہو تو اس صدی میں اس حدیث کو بھی چھوٹی اور

ضعفی ماننا پڑے گا جو ۱۳ سو سال تک سچی تھی

جس کے مطابق گزشتہ صدیوں میں مجدد آتے

رہے۔ اور اگر یہ حدیث ہی سرے سے غلط

اور وضعی ہے تو پہلے مجددوں کو کس حدیث کے

رُوسے مانا جاتا ہے ؟

پھر کل مجھے یہ بھی خیال آتا رہا کہ اگر اس

صدی کا مجدد آچکا اور امام ہدی ظاہر ہو گئے

ہوں تو ہم اُن کا انکار کر کے اس حدیث کے

مطابق کس زمرہ میں شمار ہوں گے ؟



۵۔ شیخ صاحب یہ یہ طریق تو بڑا اچھا ہے کیونکہ ایک انسان تو دوسرے انسان کو دھوکا دے سکتا ہے لیکن ماں باپ سے بھی زیادہ شفیق اور مہربان خدا اگر اس سے ہدایت مانگی جاوے تو وہ ہرگز کسی کو دھوکا نہیں دے گا۔ مگر یہ بتائیں کہ یہ استخارہ کیسے کروں؟  
**میاں صاحب :-** آپ نماز کے تو پابند پہلے ہی ہیں۔ آپ نماز عشاء کے بعد سونے سے قبل دو رکعت نفل پڑھیں جس کی پہلی رکعت میں سورۃ الفاتحہ کے بعد سورہ یس پڑھیں اور دوسری رکعت میں سورۃ الفاتحہ کے بعد سورۃ الاخلاص ۱۱ بار پڑھیں اور پھر اس کے بعد تین سو مرتبہ درود شریف اور تین سو مرتبہ استغفار پڑھ کر خدا تعالیٰ سے یہ دعا کریں کہ :-

”اے قادر کریم تو پوشیدہ حالات کو جانتا ہے اور ہم نہیں جانتے اور اور مقبول اور مردود اور مغتری اور صادق تیری نظر سے پوشیدہ نہیں رہ سکتا۔ پس ہم عاجزی سے تیری جناب میں التجا کرتے ہیں کہ اس شخص کا تیرے نزدیک کہ جو یہ موجود اور ہند اور مجد والوقت ہونے کا دعویٰ کرتا ہے کیا حال ہے؟ کیا صادق ہے یا کاذب اور مقبول ہے یا مردود؟

اپنے فتنل سے یہ حال روایا کشف یا الہام سے ہم پر ظاہر فرماتا اگر مردود ہے تو اس کے قبول کرنے سے ہم گمراہ نہ ہوں اور اگر مقبول ہے اور تیری طرف سے ہے تو اس کے انکار اور اس کی امانت سے ہم ہلاک نہ ہو جائیں ہمیں ہر ایک قسم کے فتنہ سے بچا اور ہر ایک قوت تجھ کو ہی ہے آمین“ (نشان آسمانی ص ۳۸)

آپ یہ استخارہ کم سے کم دو ہفتے کریں اور پھر جو خدا تعالیٰ آپ پر ظاہر کرے اس کے مطابق عمل کر لیں۔

۱۴۔ شیخ صاحب :- کیا اس طرح خدا تعالیٰ بتا دیتے؟  
**میاں صاحب :-** یہی تو اسلام میں زندہ خدا، زندہ کتاب قرآن اور زندہ نبی آنحضرت صلی اللہ علیہ وسلم کے ہونے کا ثبوت ہے کہ اس میں خدا بولتا ہے، کلام کرتا ہے اور دعائیں قبول کرتا ہے۔ اگر بنی اسرائیل کی عورتوں کو مثل موسیٰؑ کی والدہ کے وحی ہو سکتی ہے اور عیسیٰؑ کی والدہ کے پاس جبرئیلؑ آ سکتا ہے اور حواریان عیسیٰؑ کو خدا وحی کر سکتا ہے تو امت محمدیہ کو جو ”خیر امت“ ہے اس میں وحی و الہام اور مکالمہ الہیہ کا دروازہ کیسے بند مانا جا سکتا ہے اور اسلام کو مردہ اور امت موسیٰؑ سے بھی گھٹیا کیسے تسلیم کیا جا سکتا



لیڈیز کپڑے کے لئے

اپ کی

اپنی

دکان

افروز

۸۵۔ انارکلی۔ لاہور

ہے حضرت مرزا صاحب نے اپنے تجربہ سے  
اس حقیقت کو اظہار فرمایا ہے

وہ خدا اب بھی بناتا ہے جسے چاہے کلیم!  
اب بھی اس سے بولتا ہے جس سے وہ کرتا ہے یا  
اور یہ وہ خوبی اور فضیلت اسلام کی ہے جو  
نہ عیسائی مذہب میں ہے اور نہ کسی اور مذہب  
میں۔ یہ خوبی صرف اسلام میں ہی ہے اور اسی  
کو ظاہر کرنے کے لئے خدا تعالیٰ نے حضرت  
مرزا صاحب کو مبعوث فرمایا ہے۔

۱۔ شیخ صاحب :- میں صاحب! یہ بات آپ  
نے مجھے پہلے کیوں نہ بتائی کہ میں اس پر عمل  
کر لیتا؟ بہر حال میں آپ کا شکریہ گزار  
ہوں کہ آپ نے مجھے حق و باطل کے معلوم  
کرنے کا صحیح راستہ بتایا۔ اور میں ضرور اس  
طریق کے مطابق استقامت کروں گا اور  
خدا تعالیٰ سے ہدایت اور راہنمائی چاہوں گا  
انشاء اللہ۔

اچھا اب اہانت دیجئے۔ خدا نے چاہا  
تو پھر نہیں گئے۔ خدا حافظ! السلام علیکم۔  
میاں صاحب :- وعلیکم السلام۔ خدا  
حافظ +

مینجر خالد سے خط و کتابت کرتے وقت  
اپنا نمبر خریداری اور پورا پتہ لکھنا نہ بھولیے!  
(مینجر)



# حضرت مسیح علیہ السلام کی گمشدہ پھرٹوں

(۲)

پے درپے بھجوا یا۔ ان میں یہود و عیسائی مشہور شاہ اور  
فلاں فر تھا جس نے خز قلیلہ کے بارے میں کوزاری عفوان  
میں نظم لکھی ہے۔ لیکن عرصہ تک اس کو محض شاعرانہ تخیل  
ہی تصور کیا گیا تھا تاہم اب اس میں خز قلیلہ کے حالات  
کی تصدیق ہو رہی ہے۔ خذوائی کے ارسال کردہ خط  
اور اس کے جواب میں خزار کے بادشاہ کے جواب کی روشنی  
میں ذیل میں مختصر بیان کیا جاتا ہے۔

ربتی خذوائی۔ ابو یوسف ابن اسحاق بن عزیار  
جو شہر و تہ خاندان سے ایک یہودی طبیب تھا سلطان  
قرطبہ عبدالرحمن الثالث (۹۱۱-۹۱۲ء) اور خلیفہ حاکم  
(۹۶۱-۹۷۶ء) کا وزیر رہا تھا۔ ادھر عباسی خلیفہ بغداد  
نے باز لطیفی شہنشاہ رومنس ثانی کو مندروں میں دھکیل  
دیا تھا۔ اس کے لئے اس نے عبدالرحمن الثالث سے  
مدد چاہی اور یاہمی تعلقات کو مستحکم بنانے کے لئے  
ایک یونانی راہب نکولس کو یونانی سے لاطینی زبان کا  
مترجم مقرر کر کے بھجوا یا۔ یہ راہب ربتی خذوائی کا دوست  
بن گیا اور ان طرح مشرق میں رہنے والے یہودی قبائل  
کے بارے میں اس کی دلچسپی کو مزید تقویت ملی اور مزید  
مشرق یہودی قبائل کی نسبت فراہم کرنے کے لئے

سیاح الداد کی مندرجہ بالا داستان سفر کی  
تائید ربتی خذوائی ابن شہرت (۹۱۵ء) نے بھی  
کی ہے۔ ربتی خذوائی خلیفہ قرطبہ کا وزیر رہا ہے۔  
اور اس امر کو مزید تقویت ملتی ہے کہ اس وزیر نے کئی  
ایک یہودی ستیاہوں کو گم شدہ یہودی قبائل کے  
حالات دریافت کرنے کے لئے بھجوا یا۔ خذوائی نے  
خز قلیلہ کے بارے میں سن رکھا تھا کہ ایک یہودی بادشاہ  
نے تاتاریوں میں سے بھی لوگوں کو یہودی مذہب اختیار  
کرنے پر مجبور کر دیا تھا۔ یہ بادشاہ کریمیا میں رہتا تھا۔  
جس کو خذوائی نے ایک خط لکھا جس میں جہاں اس نے  
انداس اور اس کے خوش نما شہروں، عمارتوں اور باغات  
کا ذکر کیا ہے وہاں یہودی لوگوں کے حالات اور ان  
کے رہن رہن کے بارے میں بھی دریافت کیا ہے۔ یہ لمبا  
چوڑا خط اور ان کا جواب خطوطاتِ حاضرہ میں موجود  
ہے جس پر تنقید و تحقیق کے بعد متعدد کتابیں موجود ہیں۔  
سلاطین قرطبہ علم و ادب کے شائق اور تاریخ و جغرافیہ  
کے مروج تھے۔ اس لئے انہوں نے قرطبہ اور طلیطہ کی شاندار  
تائیدیں دی ہیں۔ یہودی ماہرین علم و دانش کو مشرق  
اور مغرب میں بھجوا یا۔



دفعہ خراسان میں بسنے والے تاجروں نے بتایا کہ  
ایشیا میں بھی ایک خزر نامی یہودی ریاست ہے جس  
کا بادشاہ بھی یہودی ہے۔ چنانچہ خذوائی نے ایک  
سیاح اسحاق بن ناثن کو ایک مراسلہ دیکر اس طرف  
بھجوایا۔ اسحاق چھ ماہ تک قسطنطنیہ میں رہائش پذیر  
رہا اور آگے نہ جاسکا۔ کیونکہ اس نے خذوائی کو اطلاع  
دی کہ سرزمین خزر کا راستہ بڑا دشوار گزار اور خطرناک  
ہے۔ راستہ میں بحر اسود بھی پڑتا ہے جس میں ہرقت  
طوفان آتے رہتے ہیں کشتیوں اور جہازوں کے محفوظ  
رہنے کا کوئی اعتبار نہیں۔ چنانچہ خذوائی نے خط بھجوانے  
کی ایک اور سبیل نکالی۔ یہ خط پہلے اس نے فلسطین  
بھیجا جہاں کے یہودیوں نے یقین دلایا کہ وہ اسے  
نصیبین (Nisibis) بھجوا دیں گے۔ پھر وہاں سے  
آرمینیا۔ وہاں سے بُرد اور پھر وہاں سے خزر بھیجا  
دی گئے۔ اسی اثنا میں جہالم کے بادشاہ (سلادی)  
کے چند سفراء عبدالرحمن الثالث کو ملنے آئے انہوں  
نے یہ خط خذوائی کی پذیرائی کی خاطر شاہ جہالم کو دینے  
کا وعدہ کیا تاکہ وہ اسے ہنگری کے یہود کو پہنچا دیں۔  
جہاں سے یہ بحفاظت رومیلیا اور بلغاریہ پہنچا دیں گے۔  
گویا اس طرح یہ خط خزر کے بادشاہ یوسف تک پہنچا۔  
اور پھر اس نے اس کا جواب لکھا۔ انہی دونوں خطوط  
کی روشنی میں خزر اور دیگر مختلف یہودی قبائل کے  
حالات درج کئے جاتے ہیں۔

خذوائی تقریباً ۱۳۰۰ء میں فوت ہوا۔ وہ

لکھتا ہے کہ :-

”منکہ خذوائی بن اسحاق بن عزرا  
یوروشلم کے ہابز یہودیوں میں سے  
ہوں۔ دور دراز رہنے والے یہودیوں  
کے بادشاہ کو سلام و دعا بھجواتا ہوں  
ہم ہابز یہودی جنہیں ارض مقدس سے  
بے عزتی اور ظلم و تشدد سے نکالا گیا  
بے حد و حساب مصائب و تکالیف  
سے دوچار ہونے کے بعد اب سین  
میں امن و امان سے رہ رہے ہیں۔  
معلوم ہوتا ہے کہ خدائے رحیم و کریم  
نے ہمارے گناہوں اور بد اعمالیوں  
کی سزا اب ذرا نرم کر دی ہے۔  
ہمارا ملک جسے مقدس زبان میں  
صفارد کہا جاتا تھا اب انڈس کہلاتا  
ہے۔ اس ملک کا طول پچیس ہزار  
کیوبٹ اور عرض دس ہزار ہے قسطنطنیہ  
سے ۱۳۰۰ میل دور ہے۔ قرطبہ ساحل  
سے ۸۰۰ میل اندر کی طرف ہے۔ میں  
نے سنا ہے کہ سرزمین خزر قسطنطنیہ  
سے دو سو ستر میل پر ہے۔ لیکن  
ہم آپ کے ملک کے بارے میں  
کچھ نہیں جانتے لیکن آپ اندازہ  
نہیں لگا سکتے کہ مجھے آپ کا ملک دیکھنے  
کی کس قدر خواہش ہے.....“

اس کے بعد اس نے سین اور مملکت قرطبہ کے شہروں



عمار توں اور لوگوں کے ہائے میں بڑی تو بھورتی سے  
نقشہ کھینچا ہے اور سین کو دریاؤں، چشموں اور تالابوں  
کی سر زمین قرار دیکر اناج، تیل، شراب اور پھلوں سے  
اٹا ہوا دکانا ہے۔ خوشنما باغوں اور باغیچوں میں ہر  
قسم کے اشجار و اثمار کی بہار دکھاتا ہے۔ پہاڑوں  
کے اندر سونا چاندی، تانبا، لوہا، ایلومونیم، سکہ،  
گندھک، سنگ مرمر اور بتور کے خزانے بتاتا  
ہے۔ ٹوٹو و مرجان کی تجارت اور باہر سے منگوائی  
گئی اشیاء مثلاً گرم مصالحے، قیمتی پتھر اور نواد  
و طبوسات و ظروف سے بھرے بازار کی سیر کرتا  
ہے۔ آخر میں کہتا ہے کہ اندلس کے سالانہ محصولات  
ایک لاکھ ہرطلائی سے زیادہ ہیں۔ اس کے بعد وہ  
یہود کے شاہ سے دریافت کرتا ہے کہ قبیلہ خزرج  
کے لوگ اور اسیران اسرائیل کے باقیات اب کس  
حال میں ہیں؟ کیونکہ خراسان کے یہودی تاجروں نے  
مجھے بتایا ہے کہ خزرج نے اپنی حکومت قائم کر لی ہوئی  
ہے۔ قسطنطنیہ اور ان لوگوں کے درمیان کئی حکومتیں  
مزید موجود ہیں۔ بلکہ سمندر کا سفر پندرہ روز کا بھی  
درمیان میں پڑتا ہے۔ سفیروں نے مجھے بتایا ہے کہ  
اس حکومت کا نام القصادی (ALCUSA DI)  
ہے۔ لیکن وہاں پہنچنے کے لئے راستہ خطرناک ہے۔  
درمیان کے علاقوں میں جنگ و جدل، ڈاکہ زنی اور  
لوٹ مار رہتی ہے اسلئے کوئی وہاں تک نہیں پہنچ سکتا۔  
یہ سن کر میں سخت پریشان و مایوس ہوا لیکن خدا نے  
شاہ جیالم کے دو سفیروں مارسمال اور مار جوزف

کو بھجوا دیا جن کے ذریعہ خط پہلے ہنگری کے  
یہودیوں تک پہنچے گا پھر اصحاب اقدس (لوکربن یا  
روس الصخر) کے ذریعہ بلغاریہ جہاں سے منزل  
مقصود تک پہنچ جائے گا۔ اس کے بعد خذوائی نے  
شاہ بادشاہ سے دریافت کیا ہے کہ آیا واقعی یہودیوں کی  
کوئی خود مختار سلطنت قائم ہے؟ وہاں یہودی کس حال  
میں رہتے ہیں؟ وہ وہاں شروع میں کس طرح پہنچے؟  
انہوں نے زمانہ اسیری میں کتب مقدسہ اور صحیفوں  
کو کس غار میں چھپایا تھا؟ اور اب انکے درمیان  
کیا آداب و رسمیات رائج ہیں؟ وغیرہم ایسے  
بسیوں سوالات ہیں۔ اور آخر میں یہ بھی سوال کرتا  
ہے کہ پیشگوئیوں کے مطابق وہ آخری نجات دہندہ  
اور اسیروں کو رستگاری عطا کرنے والا کب آئے گا؟  
کیا یہودی اس امید پر اب تک قائم ہیں یا مایوس  
ہو چکے ہیں؟

اس طویل مراسلہ کے جواب میں جوزف شاہ  
طوری نے لکھا کہ آپ کا خط مجھے رقی یعقوب بن العزیز  
جو نمر (جرمنی) کا رہنے والا ہے دیا ہے۔ پڑھ کر  
بے حد مسرت ہوئی کہ والائے شان و ذی قدر و ہذا  
جیسے بادشاہ کی ماطفت میں آپ لوگ رہتے ہیں۔  
مسلمانوں کی اسی رواداری اور نیک سلوک کی وجہ سے  
ان کی حکومت تمام مشرق میں پھیل گئی ہے۔ اس کے  
بعد لکھتا ہے کہ۔

”معلوم ہو کہ ہم لوگ یافتہ کی  
نسل سے ہیں۔ ہمارا جد اعلیٰ طو خاوم



(طوقا رحمہ بن یافت بن توح) قہار  
 جس کے دس بیٹے ہوئے۔ جن میں  
 سے قہار سے آگے ہمارا قبیلہ بنار  
 خدا نے ہمیں طاقت بخشی اور ہم نے  
 اپنے دشمنوں کو مار مار کر دریائے  
 دنیوب کے پار بھگا دیا اور اس  
 طرح خورنے اس علاقہ پر اپنا تسلط  
 جمالیا۔ اب یہ علاقہ بحیرہ گارگل سے  
 شروع ہو کر مشرق کی طرف چار ہینے  
 کی مسافت تک کے فاصلہ تک  
 پھیلا ہوا ہے۔ علاقہ بھر میں جھونپر  
 (گاؤں) قصبے اور قلعہ دار شہر آباد  
 ہیں۔ وہ مجھے خراج دیتے ہیں بحیرہ  
 گارگل سے ساحل پر بسنے والے بھی  
 مجھے ٹیکس ادا کرتے ہیں۔ جنوب کی  
 طرف باب الابواب تک بڑے  
 گنجان آباد قبیلے رہتے ہیں۔ اور  
 پہاڑوں پر بھی وادیوں میں آبادیاں  
 ہیں۔ اسی طرح مرز میں بیتا اور اجت  
 تک دو ماہ کی مسافت بھی اپنی ہے۔  
 مغرب کی طرف تیرہ قبیلے آباد ہیں جو  
 قسطنطنیہ تک چلے گئے ہیں شمال  
 میں دریائے یانج تک میری سلطنت  
 قائم ہے۔ یہ لوگ بحرین کہلاتے  
 ہیں۔ میں دریا کے دہانے پر رہتا ہوں

اور دیوبندوں کو اسلامی سلطنت بغداد  
 تک پہنچنے سے روکے ہوئے ہوں۔  
 میرے تین شاہی شہر ہیں جن میں سلمان  
 عیساٰی اور یہودی امن کی زندگی  
 گزار رہے ہیں۔

اس کے بعد وہ اپنے ملک کی پیداوار آب و ہوا  
 اور موسم وغیرہ کا ذکر کرتا ہے۔ آخر میں نجات دہندہ کی  
 پیشگوئی کے بارے میں لکھتا ہے۔

”ہماری آنکھیں خداوند کی طرف  
 لگی ہوئی ہیں اور اسرائیل کے دشمن  
 جو بابل اور یروشلم میں رہتے ہیں۔  
 ہی کچھ کہیں! اگرچہ ہم مقامات مقدسہ  
 سے دور رہتے ہیں تاہم ہم سمجھتے ہیں  
 کہ ہمارے گناہوں اور بد اعمالیوں  
 کی پاداش میں ہمارے اندازے  
 غلط ہو گئے ہیں تاہم وہ اپنا وعدہ  
 ضرور پورا کرے گا کیونکہ وہ خداوند  
 جس کا ہمیں انتظار ہے اچانک  
 اپنے معبد پر نازل ہوگا۔ ميثاق کا  
 پیغمبر جو تمہاری خوشی کا موجب ہوگا  
 سنو کہ وہ ضرور آئے گا۔ یہ الہی فوج  
 کا ارشاد ہے۔“ (Mal. iii, I)  
 اس کے ماسوا ہمارے پاس دانیال  
 نبی کی پیشگوئی بھی ہے۔ خدا کرے  
 وہ دن دیکھنا جلد نصیب ہو آمین۔“



اس کے بعد ہمیں جو معتبر سفر نامہ ملتا ہے وہ  
رتی بن یامین آف طویلہ (۱۱۶۵-۱۱۷۵ء) کا ہے  
جس نے طویلہ (شمالی سپین) سے سفر شروع کیا اور  
اترا تنو، کہ فوذا اور روم سے ہوتا ہوا یونان، قسطنطنیہ،  
جزیرہ رودز، قبرص سے انطاکیہ اور پھر وہاں سے  
ارض فلسطین میں رہا اور پھر وہاں سے دمشق،  
بغداد اور ایران گیا۔ پھر خلیج فارس سے ہندوستان،  
سیلون اور پھر چین جا پہنچا۔ اور واپسی پر عدن،  
اسوان (مصر) قاہرہ اور سکندریہ کو دیکھ کر کسبلی  
اور روم سے ہو کر واپس سپین آیا۔ اس نے جو کچھ  
یہودی لوگوں سے مل کر دریافت کیا یا دیکھا اس کے  
دیکھتے ہیں۔

”قسطنطنیہ عظیم الشان شہر ہے جس کا محیط  
اٹھارہ میل ہے اور یونان کا دار الحکومت ہے۔  
شہنشاہ عمانویل (عیسائی) کا پادشہ تخت ہے۔ اس  
میں سینٹ صوفیہ کا عالی شان گرجا ہے۔ شہر کے  
دو اطراف میں سمندر ہے۔ اس میں اکناف عالم سے  
تاجر اور سیاح لوگ آتے رہتے ہیں۔ مثلاً بابل،  
ایران، میدیا، مصر، کنعان، روس، ہنگری،  
ڈیسیا اور خزر دیہ وغیرہ سے خشکی اور تری کے راتوں  
سے ہزاروں لوگوں سے آبل مل سکتے ہیں اور اس طرح  
دولت اور زر کی افراط ہے۔ ہر قسم کا مال و اسباب  
فروخت ہوتا ہے۔ یہاں تک کہ برسرِ جلیے، دیکھو  
گو خزر دیہ کی لڑائیوں کے زمانے اور یونان  
کے آپس کے مقابلے سیرام نظر آتے ہیں۔ بادشاہ

کے محلوں میں مونس پانڈی کے ستون اور قیمتی پتھروں  
سے منقش دیواریں ہیں اور عام باشندوں میں  
امارت اور دولت کی فراوانی ہے۔ یہاں پرانی  
کتابیں، صحیفے اور مسودات و خطوط کثرت  
سے مل جاتی ہیں۔ ہر آدمی انگور کی سیلوں اور انجیر  
کے درختوں کے سایہ میں بیٹھا مل جاتا ہے۔ فوج میں  
کرایہ کے سپاہی لغاترم قبیلہ کے زیادہ ہیں۔ جو  
سلطان مسعود سلجوقی سے جنگ کرتے رہتے ہیں۔  
اصل باشندے عورتوں سے بھی بزدل اور کمزور  
ہیں۔ شہر میں کوئی یہودی نہیں رہ سکتا۔ ان سب  
کو آبنائے کے ایک سرے پر اکٹھا کر دیا گیا ہے  
جس کے ایک طرف بحیرہ دارمور ہے اور دوسری  
طرف جنگل ہے۔ یہ کل دو ہزار کی تعداد میں ہیں۔  
حالانکہ ان میں کاہن اور علماء بھی ہیں۔ انکو گھوڑے  
پر چڑھنے کی بھی اجازت نہیں ہے۔ یونانی یہودیوں  
سے سخت نفرت کرتے ہیں اور ان پر گندھینکے سے بھی  
دریغ نہیں کرتے اور ہر بازار ان کو پیٹتے ہیں۔

دریا بڑے دھڑکشی نوح کے ٹھرنے کے مقام  
اراراک پہاڑ کے دامن میں بہتا ہے۔ اچکل کشتی نوح  
کے ٹھرنے کے مقام پر یہودیوں نے ایک کنسیر بنایا  
ہوا ہے جس کا نام کنسیر موزا ہے۔ جزیرہ القمر پر  
چار ہزار یہودی رہتے ہیں۔ یہاں سے اسور (موصل)  
دو دن کے سفر کے فاصلہ پر ہے جہاں سات ہزار کے قریب  
یہودی آباد ہیں۔ موصل ایران کا سرحدی شہر ہے۔ یہ بڑا  
قدیم شہر ہے اور نینوا سے ایک میل کے ذریعہ ملا ہوا ہے



نینوا آجکل کھنڈرات میں تبدیل ہو چکا ہے۔ تاہم اس کی بوسیدہ دیواروں سے عظمت رفتہ کا پتہ چلتا ہے۔ عربیہ چالید فرسنگ کے ذاصلہ پر ہے۔ یہاں سے بغداد تک راستہ جاتا ہے۔ راستہ میں بڑے بڑے شہر اور تاریخی مقام مثلاً رتہ، قرسیہ، العنبر، حضارہ، عقبارہ وغیرہ آتے ہیں۔ جن میں میں نے امیر یہودی علماء و کاہنہ کے مقابر کی زیارت کی ہے۔

بغداد میں خلیفہ مستجد عباسی کی حکومت ہے جس کا صرف محل ہی تین مربع میل کے رقبہ پر پھیلا ہوا ہے۔ خلیفہ مفتاح کا سلوک یہودیوں سے فراخ دلانہ ہے۔ کئی یہودی کلیدی اسامیوں پر متمکن ہیں۔ تقریباً چالیس ہزار یہودی بغداد میں رہتے ہیں۔ جن میں کئی ایک اپنا شجرہ نسب حضرت موسیٰ کے دس قبائل کے سرداروں سے لاتے ہیں۔ دانیال بن حصدائی (جو اسیران اسرائیل کا قائد بھی ہے) کے پاس حضرت داؤد تک شجرہ نسب کی کتاب موجود ہے مسلمان بھی اسے سیدنا بن داؤد کے نام سے پکارتے ہیں اور جب یہ خلیفہ عباسی کے دربار میں جاتا ہے تو چوبدار پکارتا جاتا ہے "عاملاًو طریقاً لیسیدنا بن داؤد" سیدنا بن داؤد کا حکم یہودیوں کا تمام جماعتوں مثلاً شتار، ایران، خراسان، سیارین، دیار بکر، سرزمین میسوپوٹیمیا (عراق) کوہ ارارات اور سرزمین العانی پر چلتا ہے۔ العانی اس سرزمین کا نام ہے جو پہاڑوں سے گھری ہوئی ہے۔ اوداس

وادی سے باہر جانے کا راستہ صرف وہ امنی دروازے ہیں جو ذوالقرنین نے بنوائے۔ آجکل یہ دروازے ٹوٹے ہوئے ہیں۔ یہاں کے لوگ العانی کہلاتے ہیں۔ سیدنا بن داؤد کا حکم سائبیریا پر بھی چلتا ہے۔ اور ملک طوغاریم میں اسویہ پہاڑوں تک اور گورگن (جارجیا) کی سرزمین (جہاں دریائے سجیون بہتا ہے) تک اس کی فانی جاتی ہے۔ یہاں عیسائی بھی ہیں جو جوگاشی کہلاتے ہیں۔ اور پھر یہ قبیلہ سمرقند کے دروازوں تک اور سرزمین تبت اور ہندوستان تک پھیل گئے ہیں۔ ان سب زمینوں اور ملکوں کے نمائندے سیدنا بن داؤد سے راہیں اور کاہنہ کے تقرر کے لئے درخواست لیکر آتے ہیں اور یہ انہیں مہر اور عطا کرتا ہے اور تحائف وصول کرتا ہے۔

پھر وہ لکھتا ہے کہ بغداد میں چالیس ہزار یہودی رہتے ہیں جو امن و امان اور خوشحالی کی زندگی بسر کرتے ہیں۔ بغداد میں دس اکادمیاں ہیں جن میں سے سب سے بڑی درسگاہ کا افسر علی رتی ممولیل بن ایلی قبیلہ لاوی آل موسیٰ سے ہے۔

نہاوند میں چار ہزار یہودی ہیں یہاں سے چار دن کی مسافت پر سرزمین ملاحدہ شروع ہو جاتی ہے۔ جہاں شیشین دسن بن صباح کے پیرو (پہاڑوں کی وادیوں میں رہتے ہیں۔ ان میں بنو اسرائیل کی چار جماعتیں بھی شامل ہیں جو لوٹ مار اور قتل و غارت میں بڑی مہارت رکھتے ہیں۔ یہاں سے پانچ دن کی مسافت پر عماریہ ہے جہاں بیس ہزار اسرائیلی آباد ہیں۔ ان سے آگے خفتان



کے پہاڑوں میں یہودیوں کی قریباً سو جگہاں رہتی ہیں۔ اس سے آگے میڈیا کی سلطنت شروع ہو جاتی ہے جہاں وہ یہودی رہتے ہیں جو یروشلم کی پہلی مرتبہ تباہی کے وقت (یعنی شلمانصر میڈیا کے بادشاہ نے جب پہلی مرتبہ فلسطین پر چڑھائی کی) سے آباد ہیں شلمانصر یہودیوں کو امیر اور غلام بنا کر ہمراہ لے گیا تھا۔ اب تک یہ لوگ وہ زبان بولتے ہیں جس میں طرحم لکھی گئی ہے۔ اس سے آگے پچیس دن کی مسافت پر صوبہ گیلان واقع ہے جہاں ایک یہودی راہب نے شجرات دکھا کر ہزاروں یہودیوں کو اپنا گرویدہ بنا لیا تھا اور یروشلم کو دوبارہ حاصل کر لینے کا وعدہ کر کے شاہ ایران کے خلاف بغاوت کر دی تھی۔ آخر بڑی ٹنگ و دو اور خون خرابہ کے بعد طومارم کے بادشاہ سیف الدین نے اسے قتل کروا دیا اور یہ فتنہ فرو ہو ا۔ یہاں سے ہمدان میں روز کے فاصلہ پر ہے جہاں تیس ہزار کے قریب یہودی بستے ہیں اور چار دن کی مسافت پر طبرستان میں جو دریائے گوزان پر آباد ہے چار ہزار یہودی ہیں۔ سات دن کی مسافت پر اصغیان کا شاہی تخت گاہ ہے۔ شہر کا محیط بارہ میل کا ہے اور اس میں پندرہ ہزار یہودی رہتے ہیں۔ چار دن مزید مسافت پر شیراز واقع ہے جس میں دس ہزار یہودی آباد ہیں۔ یہاں سے سات روز کی مسافت پر غزنہ کا شہر دریائے گوزان کے کنارے واقع ہے جہاں اسی ہزار یہودی رہتے ہیں۔ یہ شہر اہم تجارتی شاہراہ پر واقع ہے۔ اسلئے یہاں کئی ایک زبانیں بولی اور سمجھی جاتی ہیں۔ پانچ دن کی

مزید مسافت کے بعد سمرقند آ جاتا ہے جہاں پچاس ہزار یہودی بھی رہتے ہیں۔ یہاں سے ایک ہفتہ بھر سفر کریں تو تیشاپور کا علاقہ آ جاتا ہے جہاں پہاڑوں پر قوم موسوی کے چار ابتدائی قبائل یعنی بنو دان، بنو بولون، بنو آشر اور بنو تفتالی آباد ہیں۔ اور یہ لوگ شلمانصر کے پہلے حملہ فلسطین کے دوران اسیری کی حالت میں یہاں پہنچائے گئے تھے (۲-طوک- II-XVIIII) اور اس نے انہیں حالہ اور جابور جو دریائے گوزان کے کناروں پر میں لا کر ڈال دیا اور دیگر میڈیا کے شہروں میں بھی۔ یہ مرزین میں روز کی مسافت کے طول میں ہے۔ ایک طرف دریائے گوزان اس کی سرحد بنا تا ہے، ان کی اپنی عمارت ہے۔ ان کا شہر زادہ جوزف ابامرکالا (ایوی قبیلہ کا) ہے۔ یہ لوگ کھیتی باڑی بھی کرتے ہیں اور مہرادی کے راستے مرزین کش (CUSH) سے جنگ بھی کرتے رہتے ہیں۔ ان کے حلیف کفرالترک کے لوگ ہیں۔ (یہاں تینویں اور منگولوں کے حلیے اور رسم و رواج کا ذکر کرتا ہے) جو ان یہودیوں کی ہر طرح سے مدد اور حفاظت کرتے رہتے ہیں۔

یہاں سے اونچے اونچے پہاڑ اور شہر گزار گھاٹیاں دیکھ کر طویل سیاح واپس خوزستان جو دریائے دجلہ کا علاقہ ہے پلٹ پڑا اور دریا کے ساتھ ساتھ سفر کر کے خلیج فارس اور بحر ہند میں داخل ہو گیا۔ جزیرہ کش اور القطیف (نزد بحرین) کی سیر کرتا ہوا غلام (قبول) چلا گیا۔ جہاں آتش پرست زرتشتیوں کی حکومت تھی۔ یہ لوگ علم جوتش کے ماہر تھے اور بنی اسرائیل کے بنو کش



کی اولاد سے ہیں۔ سب لوگ تجارت پیشہ اور صنعت و حرفت کا کاروبار کرتے تھے۔ گرمی کی وجہ سے سب لوگ دن کو سوتے اور آرام کرتے تھے اور رات کو بازاروں میں آگ جلا کر کام میں مصروف رہتے تھے۔ علاقہ میں کالی مرچ، زیرہ اور دیگر مصالحہ جات کی کاشت کرتے ہیں۔ یہ لوگ نہ مردہ کو مہلاتے ہیں نہ دفن کرتے ہیں بلکہ لاشوں کو جھوٹ کر کے گروں میں رکھ جھوٹے ہیں سورج کی پریشانی اس طرح کرتے ہیں کہ صبح بھر شیش میل آدھ میں ایک اونچے ٹیلے کی طرف بھاگتے ہیں۔ جہاں ایک بڑا اندر لکڑی کا چھوٹا بنا ہوتا ہے۔ جوں جوں سورج بلند ہوتا ہے یہ چکر تھیب آواز سے گھومتا ہے۔ یہ آتش پرست مردوزن ہاتھوں میں ٹوڑو عنبر کے دھان دان لئے اس کے سامنے سجدہ ریز ہو جاتے ہیں۔ اس جزیرہ میں ہزاروں کی تعداد میں اسرائیلی بھی آباد ہیں جو شریعت موسوی اور طالمود اور "معلقہ" کے قوانین سے بخوبی واقف ہیں۔ یہاں سے ۲۳ دن کا سفر ہمیں ایرک (موجودہ سیلون) پہنچا دیتا ہے۔ جہاں تقریباً تین ہزار اسرائیلی موجود ہیں۔ ایرک سے چین چالیس روز کی بحری مسافت ہے لیکن راستہ پر خطر اور سمندری طوفانوں کی آماجگاہ ہے خصوصاً بحر ہنگ (ہنگ پو) جس کے اوپر تاروں کا جھرمٹ (ORION) پھلتا ہے اور سمندری ہواؤں پر اثر انداز ہوتا ہے (۱) یہاں بھی گنگالا کے علاقہ میں ایک ہزار کے قریب اسرائیلی رہتے ہیں۔ وہاں سے ملک ہند میں آٹھ روز

کے سفر کے بعد تاجر آتے جاتے رہتے ہیں۔ طودیہ کی سیاحت کے دس بارہ برس بعد پٹانہ بن حبیب نے پولینڈ، کیف، کریٹیا، تاتاری، آرمینیا، میدیا، ایران، عراق، شام اور یونان وغیرہ ممالک کا وسیع دورہ کیا۔ اس کے سفر نامہ کے حالات کی بھی طودیہ کے بیان کردہ واقعات کے ساتھ کم و بیش مماثلت ظاہر ہوتی ہے۔ چند ایک دلچسپ باتیں جن سے مزید وضاحت ہوتی ہے درج کی جاتی ہیں:-

علاقہ کیدار (یوکرین یا روس) اور خزاہ کی سرزمین کے درمیان بحر اسود پھیلا ہوا ہے۔ سرزمین خزاہ کو پٹانہ نے سترہ دن کے سفر کے بعد ختم کیا اور سترہ دریا پار کئے۔ آخری جھٹہ میں پھر ایک بڑی جھیلی سی ہے جس میں سے سخت بدبو اٹھتی ہے اور اس کا پانی گدلا ہے۔

بحر پٹرد (PUTRID SEA) ایک دن کے مزید سفر کے بعد ایک اور بحیرہ آ جاتا ہے جس کا پانی بدبودار نہیں ہے۔ ان کے بعد وہ کوہ ارارٹ میں پھرتا رہا۔ ایک کتبہ میں جو عزرا رامیکا یورو شلم کے معبد سے لایا ہوا سرخ رنگ کا پتھر بھی نصب ہے۔ خزاہیہ لوگوں کی اپنی زبان ہے۔ طوخارم اور اوکیدار کے لوگ اپنی زبان بولتے ہیں۔ اس کے بعد وہ قینوا کی طرف ہڑ گیا۔ جہاں اُس نے دیکھا کہ قینوا کی زمین سیاہ رنگ کی ہے اور کوئی سبزی یا جڑی بوٹی تک اُگی ہوئی نہیں ہے۔ عذاب الہی



# اظہارِ عزیمت

(۱) نہایت افسوس کے ساتھ لکھا جاتا ہے کہ مکرم عبدالرزاق صاحب مہتمم صنعت و تجارت مجلس خدام الاحمدیہ مرکزیہ کی اہلیہ محترمہ بشری بیگم صاحبہ مورخہ ۱۴ اگست بروز اتوار لیڈی اسپتال لاہور میں اچانک وفات پا گئیں انا للہ وانا الیہ راجعون۔ مرحومہ نے اپنے پیچھے تین کمسن و معصوم بچے چھوڑے ہیں۔

(۲) مکرم محمد شفیق صاحب قیصر مہتمم تعلیم و ایڈیٹر ماہنامہ تشیخہ الزمان کی ہمیشہ محترمہ نسیم اختر صاحبہ اہلیہ ملک محمد حیات صاحبہ مورخہ ۱۴ اگست بروز سوموار اپنے گاؤں میں وفات پا گئیں انا للہ وانا الیہ راجعون۔ مرحومہ نے اپنے پیچھے ایک بچی چھوڑی ہے۔

الاخلا خالہ مکرم عبدالرزاق صاحب اور مکرم محمد شفیق صاحب قیصر کے غم میں برابر کا شریک ہے اور دلی طور پر ان سے اظہارِ افسوس کرتا ہے۔ نیز دعا گو ہے کہ اللہ تعالیٰ مرحومین کو جنت الفردوس میں جگہ دے اور بچوں کا خود حامی و ناصر ہو آمین

(ادارہ)

کے نازل ہونے کے بعد یہ مقام سدوم کی طرح غیر آباد اور ویرانہ میں تبدیل ہو چکا تھا۔ علاقہ ارارٹ (آرمینیا) میں وہ کئی دن پھرتا رہا۔ کہتا ہے کہ پرانے زمانے میں یہاں کثرت سے یہودی آباد تھے لیکن آپس میں خانہ جنگی اور ایک دوسرے کی گردن کشی کی وجہ سے کئی قبیلے دمشق، ترکستان، امیڈیا وغیرہ کے علاقوں میں دُور دُور تک نکل گئے۔ حتیٰ کہ ایران و افغانستان اور تبت اور ملحقہ پہاڑوں کی وادیوں میں جا چھپے۔ بغداد سے ایک ڈیڑھ روز کی مسافت پر حرقیل نبی کی قبر ہے۔ یہ صحرائی علاقہ خرابیم (ملعون) لوگوں کے قبضہ میں ہے۔ ان کا بڑا شہر کفیل ہے جس سے ایک میل کے فاصلہ پر حرقیل نبی کی قبر ہے۔ حرقیل نبی (ذوالکفل) کے مقبرہ کے ارد گرد دیوار بنی ہوئی ہے اندر ایک بڑا صحن ہے۔ بائچہ عورتیں اور بایچہ جانور دعا کے لئے یہاں لائے جاتے ہیں۔ اس بارے میں کئی حکایتیں مشہور ہیں۔ مقبرہ کا دروازہ سال میں ایک خاص موسم میں کھلتا ہے (در اصل صحرائی ریت سے راستہ اٹ جاتا ہو گا)۔ جمیر ہندوستان کے قریب بھی ایک مندر بنی ہے دیکھا ہے جو گیارہ مہینے ریت کے اندر دبنا ہوتا ہے۔ میلہ کے موقع پر یا تو ہی اسے صاف کر کے نکال لیتے ہیں، حرقیل نبی کی قبر پر پوتا پٹا کیا ہوا ہے اور اس پر ہندو لکڑی کا کھڑا لگا ہوا ہے جس پر بھوت کی مینا کاری ہے۔ اس کے اوپر سوئے کا گنبد ہے۔ شیشے اور کانسی کے فانڈون میں زیتون کا تیل دن رات جلتا رہتا ہے۔ (باقی)



محرم حبيب جباروی

گرگھ ہمارا جہد ضلع جھنگ

# انسانی قوت کی نشوونما

(۲)

## ذہنی قوت کی نشوونما

حضرت مسیح موعودؑ فرماتے ہیں :-

”دلائل صحیحہ کے توغل اور استعمال

سے قوت ذہنی بڑھتی ہے اور

ادراک امور دقیقہ میں طاقت

مدرکہ تیز ہو جاتی ہے۔“

(براہین احمدیہ جلد دوم)

بچپن میں حضرت خلیفۃ المسیح الثانیؑ نے ایک

انجن بنانے کا ارادہ کیا اور اس انجن کا نام تجویز

کروانے کے لئے حضرت مسیح موعودؑ علیہ الصلوٰۃ والسلام

کی خدمت میں حاضر ہوئے تو حضورؑ نے اس مجلس کا نام

”تشخیز الاذہان“ رکھا یعنی ذہنوں کو تیز کرنے والی

انجن۔ پھر اس انجن نے ذہنوں کو تیز کرنے کے لئے ایک

رسالہ نکالا جس کا نام اسی مجلس کے نام پر تشخیز الاذہان

رکھا گیا۔

حضرت خلیفۃ المسیح الثانی رضی اللہ تعالیٰ عنہ

نے نوجوانوں کو ذہین بننے اور ذہانت اور فطانت

کی قدرتی قوت کو ترقی دینے پر بہت زور دیا ہے۔ فرمایا :-

”ہمارے نوجوانوں کو ذہین بننا چاہیے

اور ان کی نظر وسیع ہونی چاہیے۔ وہ جب بھی

کوئی کام کریں انہیں چاہیے کہ اس کے

سارے پہلوؤں کو سوچ لیں۔ یہی وجہ ہے

جس کی وجہ سے میں نے دیکھا ہے کہ روحانیات

میں بھی ہمارے آدمی بعض دفعہ قیل ہو جاتے

ہیں اور وہ شکایت کرتے رہتے ہیں کہ ہم

نمازیں پڑھتے ہیں مگر ہمیں خدا تعالیٰ کی

محبت حاصل نہیں ہوتی۔ حالانکہ میں نے

بارہا بتایا ہے کہ صرف نمازیں پڑھنے سے

خدا تعالیٰ کی محبت دل میں پیدا نہیں ہو سکتی

اور نہ اس کا قرب انسان کو حاصل ہو سکتا

ہے۔ حقیقی دین تو ایک مکمل عمارت کا نام ہے

مگر تمہاری حالت یہ ہے کہ تم مکمل عمارت

کا فائدہ صرف ایک دیوار سے حاصل کرنا

چاہتے ہو۔“ (الفصل ۲۱ رماز ۱۹۳۹ء)

حضرت خلیفۃ ثانیؑ نے ذہانت پیدا کرنے کے

دواہم ذریعے (۱) محبت اور (۲) سزا بیان فرمائے

ہیں۔ فرمایا :-



”خدا ہم الامام احمدیہ کے ارکان مقرر  
فرائض میں غفلت یا کوتاہی پر توبہ  
کرنے کا عہد لیں“

حضرت خلیفہ المسیح الثالث ایدہ اللہ تعالیٰ  
نے ذہانت پیدا کرنے کے لئے اپنی سند کی ایک  
تقریر میں بطور پرنسپل تعلیم الاسلام کالج ربوہ فرمایا تھا  
کہ ”حمد“ نہ کرنے اور ”دعا“ اور ”محنت“ سے ایک  
طالب علم یا ایک ملازم کی ذہانت بہت حد تک بڑھ  
سکتی ہے۔

ذہانت کے نتیجے میں علم لدنی بڑھتا ہے اور  
انسان خدا تعالیٰ کے ارادہ اور اس کے مشاہد کو  
اس کی صفات سے پہچان جاتا ہے اور دعا کرتے  
وقت جب صفات الہیہ کو مد نظر رکھا جاتا ہے تو  
اس آدمی کی دعائیں دوسروں کی نسبت زیادہ  
قبول ہوتی ہیں۔

ذہین آدمی اپنی زندگی کے ہر شعبہ میں زیادہ  
کامیاب ہوتا ہے کیونکہ اس کا ہر کام عقل اور حکیم  
کے ماتحت ہوتا ہے۔ وقت کی ضرورت کو مد نظر  
رکھ کر جو کام بھی کیا جائے وہ زیادہ کارآمد ہوتا ہے  
ذہانت بڑھانے کا ایک طریقہ استقلال بھی ہے۔  
اور استقلال باجماعت نمازوں سے پیدا ہو سکتا ہے۔

### اخلاقی اور روحانی قوی کی نشوونما

اخلاق روحانیات کا جسم ہیں اس لئے روحانیت  
کی ترقی کے لئے اخلاق کا اصول نہایت

ضروری ہے۔ طبعی حالات یا ارادہ ترتیب و تعدیل  
اور موقع بینی اور محل پر استعمال کرنے کے بعد اخلاق  
کا رنگ بیکر لیتی ہیں اور اخلاقی حالتیں پوری قضا فی اللہ  
اور تزکیہ نفس اور خدا تعالیٰ کی راہوں پر فاداری  
کے ساتھ قدم مارنے سے اور اسی کا ہو جانے کے  
نتیجہ میں ملتی ہے۔

انسان کی طبعی، اخلاقی اور روحانی حالتوں  
کے سرچشمے علی الترتیب نفس امارہ، نفس لوامہ اور  
نفس مطمئنہ ہیں نفس امارہ انسان کو بدی کی طرف  
جھکاتا ہے اور اخلاقی حالت سے پہلے انسان پر یہ  
حالت طبعاً غالب ہوتی ہے۔ *وَاتَّاتِ النَّفْسَ لَمَّادَةً*  
*بِالسُّوءِ* (یوسف آیت ۵۴) یعنی نفس امارہ بری باتوں  
کی طرف رغبت دینے میں بہت دلیہ ہے۔ دوسری حالت  
نفس لوامہ ہے۔ اس سے اخلاقی حالتیں پیدا ہوتی ہیں  
اور برے کاموں سے نفس انسانی اپنے تئیں ملامت کرتا  
ہے۔ *وَلَا أُقْسِمُ بِالنَّفْسِ اللَّوَّامَةِ* (قیامت ۲)  
میں اس نفس کی قسم کھاتا ہوں جو بدی کے کام پر ملامت  
کرتا ہے تیسری حالت نفس مطمئنہ ہے جو انسان کو بااخلاق  
ہونے کی حالت سے باخدا ہونے کے مرتبہ تک  
پہنچاتا ہے اور یہ اعلیٰ درجہ کی روحانی حالت ہے۔  
ایسی حالت میں خدا تعالیٰ فرماتا ہے:

*يَا أَيُّهَا النَّفْسُ الْمُطْمَئِنَّةُ*  
*ادْخِیْ إِلَىٰ رَبِّكِ رَاضِيَةً*  
*مَرْضِيَّةً* (فجر آیات ۲۸-۲۹)

یعنی اے آرام یافتہ نفس جو خدا سے آرام پا گیا ہے



خدا کی طرف واپس چلا آ۔ تو اس سے راضی اور وہ  
مجھ سے راضی۔

اخلاقی اور روحانی استعدادوں کے نشوونما  
کے لئے حضرت مسیح موعود علیہ الصلوٰۃ والسلام نے  
دوران میں بیان فرمائی ہیں۔ اول سلوک: عقلمندی  
سے سوچ کر اللہ تعالیٰ کے احکامات کی پیروی کرنا۔  
جس کا نمونہ کامل طور پر سید المرسلین حضرت محمد  
رسول اللہ صلی اللہ علیہ وسلم نے پیش فرمایا۔ کیونکہ  
حضرت خاتم الانبیاء صلی اللہ علیہ وسلم ان تمام اخلاق  
فاصلہ کے حامل تھے جو باقی انبیاء میں متفرق طور پر  
پائے جاتے تھے۔ قرآن پاک میں آپ کو اَعْلَمَ بِاللّٰهِ  
اَتَّقَى اللّٰهَ، اَخْشَى اللّٰهَ کہا گیا ہے نیز مُسَرَّمَا  
اِنَّكَ لَعَلٰی خَلْقٌ عَظِيْمٌ (قلم آیت ۵) تو  
(محمّد صلی اللہ علیہ وسلم) اپنی تعلیم اور عمل میں نہایت  
اعلیٰ درجہ کے اخلاق پر قائم ہے۔ حدیث مسلم میں ہے  
خُلِقَ نَبِيُّ اللّٰهِ صَلَّى اللّٰهُ عَلَيْهِ وَسَلَّمَ الْقُرْآنَ  
یعنی نبی پاک صلی اللہ علیہ وسلم کے اخلاق قرآن کے مطابق  
ہیں۔ اسی لئے اللہ تعالیٰ نے آپ کو سراج منیر قرار دیا  
اور فرمایا۔ لَقَدْ كَانَ لَكُمْ فِي رَسُولِ اللّٰهِ  
اَسْوَةٌ حَسَنَةٌ (احزاب آیت ۲۱) تمہارے  
لئے اللہ کے رسول صلی اللہ علیہ وسلم میں ایک اعلیٰ نمونہ  
ہے جس کی تمہیں پیروی کرنی چاہیے۔ نیز فرمایا قُلْ  
اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ يَجِبْكُمْ  
اللّٰهُ (آل عمران آیت ۳۲) اے رسول! تو کہہ دے  
کہ اے لوگو! اگر تم اللہ سے محبت رکھتے ہو تو میری اتباع

کرو تا وہ بھی تم سے محبت کرے پس حضرت محمد صلی اللہ  
علیہ وسلم اور قرآن کی سچی متابعت اور انھوں کی پیروی  
کامل محبت سے انسان کے اخلاق بلند ہوتے اور  
روحانی انعام ملتے ہیں۔ اسی لئے اللہ تعالیٰ نے حضرت  
مسیح موعود علیہ السلام کو اَلِهَامًا تَمَامًا کُلِّ بَرَکَةٍ  
مِنْ مُحَمَّدٍ صَلَّی اللّٰهُ عَلَيْهِ وَسَلَّمَ ہر ایک  
برکت محمد صلی اللہ علیہ وسلم کی طرف سے ہے۔

دوم: مجذب یعنی تَخَلَّقُوا بِاَخْلَاقِ  
اللّٰهِ کا مصداق ہونا جذب کہلاتا ہے۔ تمام انبیاء  
مجذب ہی تھے۔ اہل جذب کا درجہ سالکوں سے بڑھا  
ہوا ہے۔ اللہ تعالیٰ خود ایسے لوگوں کو مصائب میں  
ذلت اور مجاہدہ ازلی سے اپنی طرف کھینچتا ہے۔

حضرت مسیح موعود علیہ السلام نے ایک جگہ  
فرمایا ہے کہ ”توبہ حصول اخلاق کے لئے بڑی محرک  
اور مؤید چیز ہے۔“ آپ نے توبہ کے تین شرائط بیان  
فرمائے ہیں۔ (۱) اَقْلَاعُ یعنی اُن خیالات فاسدہ  
کو دور کیا جائے جو ان خصائلِ رذیہ کے محرک ہیں۔  
(۲) نَدَمُ یعنی پشیمانی اور ندامت ظاہر کرنا۔ (۳) عَزَمُ  
یعنی اُتدہ کہہ لئے مستم ارادہ کرے کہ پھر ان  
بُرائیوں کی طرف رجوع نہ کرے گا۔ یہ توبہ اخلاق  
پر اور روحانی ترقی کی طرف پہلا مثبت قدم ہے۔

اسلامی اصول کی فلاسفی میں لکھا ہے کہ  
اللہ تعالیٰ سے کامل روحانی تعلق پیدا کرنا اور حقیقی  
نجات کا پانی پینے اور وہابی الہی کے ذریعہ از روئے  
قرآن اسلام اور سورۃ فاتحہ ہے اور تمام



ترقی تو ہو سکتی ہے لیکن ذہنی اخلاقی اور روحانی ترقی  
ناممکن ہے جس کے بغیر نجات غیر ممکن ہے۔

یا رب صل علی نبیلک دائماً  
فی هذه الدنيا وبعث ثانی

## کرنل قذافی

سرزمین لیبیا کے نوجواں تجھ کو سلام  
تو نے بدلا ہے عرب کی زندگانی کا نظام  
تیری حق گوئی و بیباکی صداقت کی امیں  
فکیر تیری ایک عالم میں شجاعت کی امیں  
لیبیا کی عظمتیں منسوب تیرے نام سے  
بادہ کوثر چھلک اٹھی ہے تیرے جام سے  
خالد و طارق سے ملتے جلتے ہیں تیرے خیال

تو صلاح الدین ایوبی کی تابندہ مثال  
تو قذافی لیبیا کی قوم کا راہبر ہے

پشت پر تیرے ہمیشہ سایہ داور ہے

عبد الکریم قدسی لاہور

لے خوشحالی - ترقی

اسلام کا مغزیہ دونوں چیزیں ہیں۔ سب سے پہلی  
دُعا جو فطرت روحانی کے جوش کا نقشہ ہمارے  
سامنے رکھتی ہے سورہ فاتحہ ہے۔ اس کی تائید و  
تصدیق میں حضرت خلیفۃ المسیح الاول رضی اللہ عنہ  
نے اپنے ایک خطبہ میں اتباع رسول اللہ صلی اللہ علیہ وسلم  
کو عباداتِ عمدگی سے بجا لانا قرار دیا ہے اور اس کو  
اخلاقی اور روحانی ترقیات کا ذریعہ ٹھہرایا ہے۔ تہجد  
میں ہم روزانہ ہر نماز میں اس کا اعادہ کرتے ہیں۔ اَلْحَمْدُ  
لِلّٰہِ وَالصَّلٰوٰتُ وَالطَّيِّبٰتُ یعنی تمام زبانیں،  
بدنی اور مالی عبادات اللہ تعالیٰ کے لئے ہیں۔ التحیات  
میں اقراہ باللسان، قرآن مجید کی تلاوت، درود،  
استغفار، دعائیں اور تبلیغ اسلام شامل ہیں۔ الصلوۃ  
میں نماز روزے، تہجد اور اسلام کے لئے زندگی  
وقف کرنا شامل ہیں۔ طہیات میں مالی قربانیاں، زکوۃ،  
صدقہ و خیرات، حج اور اشاعت اسلام کے لئے  
چندہ عام یا حصۃ آمد، چندہ جلسہ سالانہ، تحریک  
جدید، وقف جدید، چندہ مجلس خدام الاحدیہ چندہ  
برائے تعمیر مسجد بیرون پاکستان و تراجم قرآن اور  
اشاعت قرآن، نصرت جہاں رینو فنڈ وغیرہ شامل  
ہیں۔!

اسی مقصد کے لئے جماعت احمدیہ قائم کی  
گئی ہے جو کہ صحابہ کرامؓ کے نقش قدم پر چل کر ان  
سے ملنے والی ہے اور جماعت احمدیہ کے بانی کی  
بعثت آنحضرت صلی اللہ علیہ وسلم کی بعثت ثانیہ ہے۔  
اس الہی سلسلہ میں شامل ہونے بغیر جسمانی قوی کی



# الشکرت اور مسلم اور زیادہ

## ایک وایت

خاکسار آج سے ۴۴ سال قبل محترم حضرت حافظ مختار احمد صاحب شاہجہانپوریؒ کی خدمت میں اپنے ایک دوست کے ساتھ ملاقات کی غرض سے پہلی دفعہ حاضر ہوا۔ ہم نے مصافحہ کیا۔ آپ نے فرمایا تشریف رکھیے۔ جب میں نے آپ کے چہرہ پر نظر ڈالی تو میرے دل کی گہرائیوں سے بے ساختہ خدا کی حمد نکلی کہ اے خدا! تو نے حضرت نبی اکرم صلی اللہ علیہ وسلم کے فرزند جلیل مسیح موعود علیہ السلام کے ساتھ جو وعدہ کیا تھا کہ ینصرت دجالاً نوحی الیہم من السماء کس شان سے پورا کیا۔ اور یہ حقیقت ہے کہ واقعی وہ لوگ ہی اس سلسلہ میں داخل ہوئے جن کے دلوں میں اللہ تعالیٰ نے وحی اور الہام کیا اور پھر انہوں نے اس سلسلہ میں بڑی سے بڑی قربانی دینے سے بھی دریغ نہ کیا۔ یہاں تک کہ محترم صاحبزادہ عبد اللطیف صاحب شہید رضی اللہ عنہ اپنی جان بھی اس راہ میں دے دی اور پھر بھی یہی خواہش باقی رہی کہ جان دی دی ہوئی اسی کی تھی

حق تو یہ ہے کہ حق ادا نہ ہوا  
میں اور میرے دوست بیٹھے ہوئے ذکر الہی کر رہے تھے

وہاں اور اجاب بھی تشریف فرما تھے ان میں سے ایک دوست نے عرض کی کہ حافظ صاحب کوئی واقعہ سنائیں جس سے ایمان تازہ ہو اور ہمارے لئے مشعل راہ ہو۔ چنانچہ حافظ صاحب نے جلسہ مذاہب عالم کا واقعہ بیان فرمایا۔ آپ نے فرمایا کہ حضرت مسیح موعود علیہ السلام کے ارشاد کے مطابق خاکسار محترم مولانا عبد الکریم صاحب سیالکوٹیؒ اور دیگر اجاب لاہور آئے۔ خدا کی بات پر تو ہمیں یقین کامل تھا کہ یہ مضمون بالارہے گا لیکن عملی طور پر بھی اس خدائی پیشگوئی کو لفظ بلفظ پورا ہوتے دیکھا اور اپنی آنکھوں سے دیکھا کہ

جس بات کو کہے کہ کروں گا میں یہ ضرور  
ٹلتی نہیں وہ بات خدائی یہی تو ہے

ہم جب لاہور آئے اگلے روز جلسہ شروع ہوا۔ باری رات ذکر الہی اور دعاؤں میں گزری۔ جب محترم مولانا عبد الکریم صاحب سیالکوٹیؒ نے مضمون پڑھنا شروع کیا تو حاضرین جلسہ پر عجیب کیفیت طاری ہوئی لیکن ساتھ ہی مخالفین اس بات پر نظر رکھے ہوئے تھے کہ آج مرزا صاحب کو (نعوذ باللہ) شکست ہوگی اور ہم ان آڑے تھے۔ اللہ تعالیٰ کے وعدہ کے مطابق جب مضمون پڑھا گیا تو یہ پیشگوئی بڑی شان سے پوری ہوئی کہ واقعی ”مضمون بالارہا۔“



اور اس امر کی تصدیق خود صدرِ علیہ نے بھی کی۔  
ہم لوگ خوشی سے واپس قادیان لوٹے اور  
بڑے خوش تھے کہ خدا کی بات پوری ہوئی۔ الحمد للہ  
اور دشمنوں کو شکست فاش ہوئی۔

جب ہماری رپورٹ حضرت مسیح پاک علیہ السلام  
کی خدمت میں عرض کی اور ہم خوشی سے پھولے انہیں  
سماتے تھے تو حضرت مسیح پاک علیہ السلام نے فرمایا:-

”حافظ صاحب! دشمن کی شکست

پر بھی خوش نہ ہوں۔ ہو سکتا ہے کہ

خدا تعالیٰ اس بات سے بھی ناراض

ہو جائے بلکہ اس کے لئے بھی دعا کرو۔“

چنانچہ حافظ صاحب نے فرمایا کہ عزیر و اہم نے بڑا  
استغفار کیا اور اپنے گناہوں کی معافی ربِّ غفور و  
رحیم سے مانگی۔

حضرت حافظ صاحب نے فرمایا میں آپ سب  
کو نصیحت صرف حضرت مسیح پاک علیہ السلام کے انہیں  
الفاظ میں کرتا ہوں کہ کبھی بھی دشمن کی شکست پر  
خوش نہ ہو بلکہ اس کے لئے بھی دعا کرو۔

اللہ تعالیٰ سے دعا ہے کہ وہ ہم سب کو اس  
پر عمل کرنے کی توفیق عطا فرمائے اور اپنی رضا سے  
کاملہ سے نوازے۔ آمین

(عبدالملک نائب قائد قدام الاحمدیہ مبلغ لاہور)

## اخلاق

اخلاق ایک ایسی صفت کاملہ ہے جو خدا تعالیٰ

کی طرف سے انسان کو ودیعت کی گئی ہے۔ اخلاق نام  
ہے خندہ پیشانی کا، اللہ کی راہ میں مال خرچ کرنے کا اور  
خلقِ خدا سے ہمدردی کا۔ دین اسلام دو چیزوں سے  
عبارت ہے۔ ایک عبادات اور دوسرے اخلاقیات۔  
یعنی ایک خالق کا حق اور دوسرے مخلوق کا حق۔ اسلام  
میں اخلاق کی اہمیت عبادت سے بھی زیادہ ہے۔ اس  
سلسلہ میں حضرت نبی پاک صلی اللہ علیہ وسلم کے اخلاق کا مطالعہ  
تمام دنیا کے لئے مشعلِ راہ ہیں۔ آپ کی تمام زندگی  
ہمارے لئے شمعِ ہدایت ہے۔ وہ شخص جو اخلاق سے  
اتنی ہے وہ روحانیت سے بے بہرہ ہے۔ نبی پاک  
صلی اللہ علیہ وسلم فرماتے ہیں کہ مسلمانوں میں کامل ایمان  
اس کا ہے جس کا اخلاق اچھا ہے۔ ایک اور جگہ  
فرماتے ہیں۔ انسان حسن خلق سے وہ درجہ پاسکتا ہے  
جو دن بھر روزہ رکھنے اور رات بھر عبادت کرنے  
سے حاصل ہوتا ہے۔ قرآن پاک میں اللہ تعالیٰ اخلاق  
کا ملہ رکھنے والوں کی تعریف یوں فرماتا ہے:-

”وہ زمین پر دے پاؤں چلتے ہیں۔

نہ فضول خرچی سے کام لیتے ہیں اور

نہ بخیل بنتے ہیں بلکہ میانہ روی سے

کام لیتے ہیں۔“

خدا تعالیٰ سے دعا ہے کہ وہ ہمارے اخلاق کو

سنوارے اور ہم خدا تعالیٰ اور اس کے رسولؐ کی

خوشنودی حاصل کرنے کے لئے عمدہ اخلاق سے آراستہ

و پیراستہ ہو جائیں (آمین)۔ (زمیر خلیل بی کام تعلیم

مجلس قدام الاحمدیہ حلقہ ممبئی آباد لاہور)



## تعلق خداوندی

میرے والد حضرت ہمدی خان صاحب مرحوم فرماتے تھے کہ مجھے بچپن ہی سے اللہ تعالیٰ کی ذات سے بے مثال محبت تھی۔ میری عمر ابھی پندرہ یا سولہ سال ہی تھی جب میں نے دینی باتوں میں دلچسپی لینا شروع کر دی۔ جہاں کہیں مجلس یا وعظ ہوتا اور مجھے اس کے متعلق علم ہو جاتا تو میں وہاں ضرور جاتا اور مقررین کی تقاریر نہایت توجہ سے سنتا۔ بچپن ہی سے مجھے اس بات کی خواہش اور لگن تھی کہ میں خدا تعالیٰ کو دیکھوں اور اس کے ساتھ نہایت مضبوط تعلق استوار کروں۔ چنانچہ اس سلسلہ میں کئی لوگوں سے ملا۔ دور دراز کا سفر طے کر کے کئی بزم گوں کی خدمت میں پہنچا اور ہر ایک سے یہ پوچھا کہ وہ کوئی ایسی راہ بتا دیں جسے اختیار کرنے سے خدا تعالیٰ تک پہنچا جاسکے۔ پھر تے پھرتے ایک بزرگ سے ملاقات ہوئی انہوں نے مجھے مشورہ دیا کہ خدا تعالیٰ کی رضا اور خوشنودی حاصل کرنے کے لئے اسلامی اصولوں کو اپنانا چاہیئے۔ سوز و گداز سے دعائیں کرنی چاہئیں۔ اخلاق و عادات کو اسلامی رنگ میں ڈھالی لینا چاہیئے۔ اس قسم کی باتوں کے بعد انہوں نے کہا کہ اس کے بعد ایک ایسی حالت آئے گی جب تم اللہ کے نور کو پا سکو گے۔ میں یہ باتیں سن کر بہت خوش ہوا اور ان کی بتائی ہوئی ہدایات پر عمل کرنا شروع کر دیا۔ چنانچہ اس عالم میں دو تین ماہ گزر گئے۔

ایک رات کا ذکر ہے جب تمام لوگ خواب غفلت کے مزے لوٹ رہے تھے۔ بہر طرف خاموشی طاری تھی میں حسب معمول اپنے بستر سے اٹھا، وضو کیا اور نماز تہجد پڑھنے لگا۔ نماز تہجد سے فارغ ہو کر دوبارہ بستر پر آن لیا۔ جلد ہی مجھے مشرق کی جانب سے ایک عجیب سی روشنی نظر آئی اور پھر وہ میرے قریب سے قریب تر آتی چلی گئی۔ یہاں تک کہ بالکل چارپائی کے قریب آ گئی۔ اس روشنی کی شعاعیں اس قدر تیز تھیں کہ میری آنکھیں اس کی تاب نہ لاسکیں۔ میں نے آنکھیں بے ساختہ بند کر لیں۔ چند لمحوں کے بعد میں نے آنکھیں دوبارہ کھولیں تو مجھے ایک آدمی کا مجسمہ دکھائی دیا جس کے سر پر ایک سنہری تاج رکھا ہوا تھا۔ میں اسے ٹھٹھا باندھ دیکھ رہا تھا کہ وہ میرے اور قریب ہوا۔ میں نے اس پر بار بار صورت کو جی بھر کر دیکھا۔ چند لمحوں بعد وہ دلربا صورت نظروں سے اوجھل ہو گئی۔ اس کے بعد میری آنکھ کھل گئی۔ میں نے اس روشنی کو بہتیرا تلاش کیا لیکن کہیں نہ پاسکا۔ میرا جسم پسینے سے شرابور ہو رہا تھا اور مجھ پر خوف سا بھی طاری تھا۔ میری چارپائی کے قریب ہی میرے چچا سکتی بخور دا سو رہے تھے۔ میں نے انہیں جگایا اور پانی مانگا۔ کیونکہ طبیعت میں گھبراہٹ تھی اور پسینے سے تمام کپڑے تر تھے۔ اس کے بعد میں دیر تک بیٹھا درود شریف پڑھتا رہا۔ تھوڑی دیر بعد میری طبیعت قدرے بحال ہوئی تو میں خوشی سے چھو لانا سمارہا تھا کیونکہ اس واقعہ

(مبارک) ایک دیکھتے آسمان



# پاکستان

”پ“ سے پچیس سال ہوئے ہیں قائم ہوئے یہ دیں ہمارا

بیروں کی ٹھنڈک اور سرور اور آنکھوں کا ہے تارا

”ا“ سے آؤ مل جل کر سب دیں کی ہم تعمیر کریں

جو دشمن اور غدار ہیں اس کے ان کی ہم تحقیق کریں

”ک“ سے کرنا کام لگن سے نصیب العین ہمارا

آگے ہی آگے بڑھتا جائے قدم ہر آن ہمارا

”س“ سے سستی دور کریں ہم اور ہر شیار بنیں

دیں گے ہر دشمن کی خاطر دودھاری تلوار بنیں

”ت“ سے توڑ دو فوراً سب محکومی کی زنجیروں کو

حرف غلط کی طرح مٹا دو ظلم کی سب تصویروں کو

”ر“ سے آن وطن کی قیادت رکھنا اپنا کام

اسلام پر اپنا ملک بنا ہے مسلم اپنا نام

”ن“ سے نام وطن کا پورا ہوا ہے ”پاکستان“ امیر

آؤ بنائیں ہم اس کو ایسا ملے نہ اسکی کوئی نظیر



## نامور یونانی سائنس دان جالیئوس

ایشیائے کوچک کے ساحل کے قریب ایک قصبہ ”پرغامہ“ ہے جو قدیم زمانے میں ”پرگے مس“ (PERGAMUS) کے نام سے ایک مشہور شہر تھا۔ اسی میں یونانی دور کا طبیب اعظم جالیئوس پیدا ہوا۔ (۱۳۰ عیسوی میں)۔ اس کا باپ ”نی کون“ (NICON) ایک تعلیم یافتہ شخص تھا۔

جب جالیئوس بیس سال کا ہوا تو اس کے باپ نے وفات پائی اور جالیئوس نے جس کو طب کی تعلیم کا شوق تھا تحصیل علم کے لئے سمیرنا اور اسکندریہ کا سفر اختیار کیا جو اُس زمانے میں طب اور دوسرے علوم کے مراکز تھے۔ اُس نے آٹھ سال تک طب کی تعلیم حاصل کی اور اپنے آبائی گاؤں پرگے مس میں طب کرنا شروع کیا۔ تھوڑے ہی عرصہ میں اس کی کمالات کا شہرہ پرگے مس اور اس کے گرد و نواح میں پھیل گیا۔ چند سال اُس نے وہاں گزارنے کے بعد محسوس کیا کہ یہ چھوٹا سا شہر اُس کے طبی کمالات کے مظاہرہ کیلئے زیادہ موزوں نہیں ہے۔ چنانچہ اس نے روم کی راہ لی جو اُس زمانے میں عظیم رومی سلطنت کا صدر مقام

اور یورپ کا سب سے بڑا شہر تھا۔ روم میں ایک رئیس جس کا نام ”یوڈی مس“ (EUDEMUS) تھا ایک ایسے مرض میں مبتلا تھا جسے روم کے تمام اطباء ناقابل علاج قرار دے چکے تھے۔ جالیئوس نے کامیابی سے اُس کا علاج کیا۔ اور جب اُسے کامل شفا ہو گئی تو جالیئوس کی شہرت روم کے گوشے گوشے میں پہنچ گئی۔ اس کے مطب میں بیماروں کا تانتا بندھا رہتا۔

روم پر اُن ایام میں ”مارکس آری لیس“ (MARCUS AURELIUS) کی حکومت تھی۔ اُس بادشاہ کو پیٹ کی تکلیف رہتی تھی۔ جالیئوس نے اپنے مشہور جوارش سے اس کا علاج کیا۔ اُس کی یہ دوا آج تک ”جوارش جالیئوس“ کے نام سے طبی طب میں مقبول و مروج ہے۔ بادشاہ کے کامیاب علاج کے بعد جالیئوس کے مرتبے اور شہرت کو چار چاند لگے اور اُسے دربار میں شاہی طبیب کا رتبہ ہلیلہ ملی گیا۔ جالیئوس کو اس امر کا شدید احساس تھا کہ وہ انسانی بدن کے اندرونی اعضاء کا علم حاصل کے بغیر



ایک کا حل طبیب نہیں بن سکتا۔ اسلئے وہ اس علم کو  
اتخذ کرنے کے لئے ہمیشہ بے چین رہتا تھا لیکن بظاہر  
اس کی کوئی صورت نظر نہ آتی تھی۔ انسانی بدن کی  
اندرونی ساخت کا علم صرف انسانی لاش کو چیر بھاڑ کر  
ہی حاصل کیا جاسکتا ہے۔ لیکن انسانی لاش کو چیرنا  
اُس زمانے میں ایک سنگین اخلاقی اور قانونی جرم  
تھا جس کی سزا موت تھی۔ جالیئوس جانتا تھا کہ اگر اُس  
نے کسی انسانی لاش کو چیرنے کی کوشش کی اور اُس کا  
تکام کو علم ہو گیا تو دربار کا اثر و رسوخ بھی اُسے  
موت کی سزا سے نہیں بچا سکے گا اسلئے وہ اس فعل  
سے باز رہا۔ آخر اُسے خیال آیا کہ انسانی بدن اور  
بندر کے بدن میں گہری مشابہت ہے۔ چنانچہ اُس  
نے بندروں کی لاشوں کو چیرنا شروع کیا اور ان  
کے جسم کے اندرونی اعضاء کا مطالعہ کر کے بالواسطہ  
طور پر انسانی بدن کی اندرونی ساخت کا علم حاصل  
کیا۔ اس طرح اُس نے تشریح الابدان یعنی اناٹومی  
(ANATOMY) اور فزیالوجی (PHYSIOLOGY)  
کی بنیاد رکھی۔ اس طرح اُس نے انسانی جسم کے  
علم کی بہت سی غلط باتوں کی تحقیق کی اور غلط خیالات  
و شبہات دور کئے۔ جسم میں دوران خون کا بھی اُسے  
علم تھا مگر یہ علم مکمل نہ تھا۔ وہ جانتا تھا کہ خون وریدوں  
اور شریانوں میں دورہ کرتا ہے اور خون پھیپھڑوں  
میں بھی آتا جاتا ہے لیکن وہ دوران خون کی ان مختلف  
صورتوں کو ایک نظام میں مربوط نہیں کر سکا۔ تاہم  
انسانی جسم کی ہڈیوں کے متعلق اس کا علم مکمل تھا ایک

دفعہ وہ ایک پہاڑ پر سے گز رہا تھا جہاں اس کو کسی  
مرے ہوئے انسان کی ہڈیوں کا مکمل ڈھانچہ پڑا ہوا  
ملا۔ اُس نے فوراً ان ہڈیوں کا مطالعہ کرنا شروع کیا۔  
اور اس طرح ہڈیوں کی تشریح یعنی اناٹومی کا علمی علم  
حاصل کر لیا۔

جالیئوس کو اعصاب کا بھی علم تھا اور وہ ماغ  
اور جراثیم منہ کو اعصاب کے مرکز کی حیثیت سے جانتا  
تھا۔ جسم کے اندرونی اعضاء مثلاً دل، جگر، معدہ،  
گردوں اور آنتوں کی تشریح اور فعل کے مطابق جالیئوس  
کو پوری آگاہی تھی جو اس سے پہلے کسی شخص کو حاصل نہ ہوئی  
تھی۔ جالیئوس کا سب سے اہم کارنامہ یہ تھا کہ وہ اپنے تجربے  
مطالعے اور تحقیقات سے جو علم حاصل کرتا تھا اُسے ضبط  
تحریر میں لاتا تھا۔ چنانچہ علم طب کے متعلق اسکے رسالوں کی  
تعداد ۲۸ تک پہنچ گئی تھی۔ ۹ رسالے اناٹومی پر، ۱۴ فزیالوجی  
پر، ۱۰ شخص امراض پر، ۱۶ علم علاج پر اور ۳ ادویات پر تھے۔

ساتھ سالی کی عمر میں جالیئوس کو پھر سیاحت کا شوق ہوا  
اس نے روم کو خیر باد کہہ کر اپنی زندگی کے بقایا بیس برس اعلیٰ  
مکوں میں گزارے لہذا اس کی آخری عمر کے واقعات پر پردہ پڑا  
ہوا ہے۔ روم میں اس کی شہرت کا آفتاب نصف النہار پر تھا۔  
مگر اسکے شوقِ بادیہ پیمائی کے باعث وہ یکایک گنہگار کے  
بادلوں میں ایسا چھپا کہ خود اسکے عقیدتمندوں اور دوستوں کو بھی  
بوسوں تک معلوم نہ تھا کہ وہ کہاں ہے اور اسکے ایامِ کنوکر گزر  
رہے ہیں۔ قیاس کیا جاتا ہے کہ اسی شال کی عمر میں اس نے  
سسلی کے جزیرے میں کسی غیر معروف مقام پر فانی ہو گئے۔



مختلف اضلاع میں منعقد ہونے والے

## تریمی کلاسز اور اجتماعات

(نوٹ :- ان اجتماعات اور تربیتی کلاسز کی تفصیلی رپورٹ بعد میں دی جائے گی۔)

### (۱) چک ۹۹ شمالی ضلع سرگودھا

مؤرخہ ۳۰ ستمبر ۱۹۴۲ء کو قیادت ضلع سرگودھا کے تحت حلقہ چک ۹۹ شمالی ضلع سرگودھا کی مجالس کی تربیتی کلاس چک ۹۹ شمالی میں منعقد ہوئی۔ مرکز سے محترم صدر صاحب مجلس خدام الاحمدیہ مرکزیہ، محترم معتمد صاحب، محترم مہتمم صاحب اطفال، محترم مہتمم صاحب مال، مکرم مولانا قاضی محمد نذیر صاحب قاضی اور مکرم مولانا عبدالملک خان صاحب نے اس کلاس میں شمولیت فرمائی اور خدام سے خطاب فرمایا۔

### (۲) ضلع پشاور

مؤرخہ ۵ اگست ۱۹۴۲ء بروز ہفتہ قیادت ضلع پشاور کے تحت ایک دو روزہ اجتماع انعقاد پذیر ہوا جس میں محترم معتمد صاحب مرکزیہ، محترم مہتمم صاحب مال اور مکرم مولوی دوست محمد صاحب شاہد نے شرکت فرمائی۔ تفصیلی رپورٹ اخبار مجالس میں ملاحظہ فرمائیے۔

### (۳) ضلع رحیم یار خان

مؤرخہ ۱۱ اگست ۱۹۴۲ء کو قیادت ضلع رحیم یار خان کے تحت ایک دو روزہ تربیتی کلاس کا انعقاد عمل میں آیا جس میں محترم مہتمم صاحب اطفال نے مرکز کی نمائندگی کی۔

### (۴) ضلع شیخوپورہ

مؤرخہ ۹ اگست ۱۹۴۲ء کو قیادت ضلع شیخوپورہ کے تحت دو روزہ تربیتی کلاس انعقاد پذیر ہوئی۔ مجالس کے شروع ہونے سے قبل تین بجے سے ساڑھے چار بجے تک محترم صدر صاحب مجلس خدام الاحمدیہ مرکزیہ نے عہدیداران ضلع شیخوپورہ کے اجلاس میں قیادت ضلع کی مساعی کا جائزہ لیا اور عہدیداران کو بہتر کام کرنے کے متعلق زریں ہدایات سے نوازا۔ تربیتی کلاس میں مکرم مولانا عبدالملک خان صاحب، محترم مہتمم صاحب تعلیم، مکرم مولانا دوست محمد صاحب شاہد اور مکرم منور احمد صاحب جاوید قائد ضلع لاہور نے



شمولیت اختیار کی۔ کلاس کا افتتاح محترم صدر صاحب مجلس خدام الاحمدیہ مرکزیہ نے فرمایا۔ اس تربیتی کلاس میں ضلع کی ۵۶ مجالس میں سے ۲۲ مجالس کے ۲۵۰ خدام نے شرکت کی اور سوال و جواب کے پروگرام میں پچاس غیر از جماعت انبیاپ شیخوپورہ بھی شامل ہوئے۔

### (۵) ضلع گوجرانوالہ

قیادت ضلع گوجرانوالہ کی سالانہ تربیتی کلاس مورخہ ۱۷-۱۸ اگست ۷۲ء کو انعقاد پذیر ہوئی۔ مکرم مولانا غلام باری صاحب سیف، مکرم چوہدری شبیر احمد صاحب، مکرم مولانا عبدالملک خان صاحب اور مکرم مولانا دوست محمد صاحب شاہد نے خدام سے خطاب فرمایا۔ تقسیم انعامات کی کارروائی صدر محترم کی زیر صدارت عمل میں آئی۔ کلاس کے دوران اور اختتام پر قائدین ضلع گوجرانوالہ کی میٹنگ بھی ہوئی جس میں صدر محترم نے کام کا جائزہ لیا اور آئندہ کام کو بہتر بنانے کے متعلق مفید ہدایات دیں۔

### (۶) ضلع بہاول نگر

مورخہ ۲۵ اگست ۷۲ء کو قیادت ضلع بہاول نگر کی دوروزہ تربیتی کلاس بمقام چک ۱۶۶ مراد منعقد ہوئی۔ کلاس کا افتتاح محترم صدر صاحب مجلس خدام الاحمدیہ مرکزیہ نے فرمایا۔ علاوہ یوں مکرم مولانا دوست محمد صاحب شاہد اور مکرم مولانا

غلام باری صاحب سیف نے بھی خدام سے خطاب فرمایا۔ اس کلاس میں ضلع بہاول نگر کی ۲۶ مجالس میں سے ۲۱ مجالس کے دو صد خدام و اطفال اور یکھرا انصار بزرگان نے شمولیت فرمائی۔  
مورخہ ۲۶ اگست کو صبح ۸ بجے سے ۱۰ بجے تک عہدیداران مجالس خدام الاحمدیہ ضلع بہاول نگر کا اجلاس بھی ہوا۔

### (۷) ضلع لاہور

قیادت ضلع لاہور کی سالانہ تربیتی کلاس مورخہ ۲۶-۲۷ اگست ۷۲ء کو مسجد احمدیہ دارالذکر میں منعقد ہوئی۔ کلاس کا افتتاح مکرم چوہدری امجد اللہ خان صاحب امیر جماعت احمدیہ لاہور نے فرمایا۔ علاوہ انہیں مکرم مولانا غلام باری صاحب سیف، محترم مہتمم صاحب اصلاح و ارشاد، محترم مہتمم صاحب تعلیم، مکرم مولانا عبدالملک خان صاحب، مکرم مولانا دوست محمد صاحب شاہد، مکرم مرزا عبدالحق صاحب، مکرم صاحبزادہ مرزا طاہر احمد صاحب نے خدام سے مختلف اوقات میں خطاب فرمایا۔

کلاس کے اختتامی اجلاس کی صدارت محترم صدر صاحب مجلس خدام الاحمدیہ مرکزیہ نے فرمائی۔ اور تقسیم انعامات کے بعد پرمعارف خطاب فرمایا۔ اس کلاس میں ضلع کی ۳۱ مجالس میں سے ۲۹ مجالس کے ایک ہزار خدام نے شمولیت اختیار کی۔ یہ حافظہ می قیادت ضلع لاہور کے تحت ہونے والی گزشتہ تمام تربیتی



ھر قسم کے

ٹیلیویشن

کے

خرید و فروخت اور قیمت

کیلے

ٹیلیویشن کمپنی

۲۱- ہال روڈ- لاہور

کو

یاد رکھیں

کلاسز سے بہت زیادہ ہے (فالحمد للہ)

مورخہ ۲۷ اگست کو انجے سے لیکر ۲ بجے

تک عہدیدارانِ مجالس ضلع لاہور کا اجلاس بھی صدرِ محترم کی زیرِ عہدایت ہوا۔

## (۸) قیادت ضلع راولپنڈی

قیادت ضلع راولپنڈی کی سالانہ تربیتی کلاس

مورخہ ۹ اگست ۴۲ء کو انعقاد پذیر ہوئی۔ اس کلاس میں محترم صدر صاحب مجلس خدام الاحمدیہ مرکزی نے شرکت فرمائی اور افتتاحی اجلاس کی عہدایت فرمائی۔ تقسیم

الغامات کے بعد صدر محترم نے خدام کو ایک پرمیز اور جامع خطاب سے نوازا۔ علاوہ بریں پروگرام کے مطابق مختلف اوقات میں مکرم مولانا نصیر احمد

صاحب نام، مکرم منیر الحق صاحب شاہد قائد ضلع راولپنڈی، مکرم بشیر احمد صاحب طاہر، مکرم مرزا

عبدالحق صاحب، چوہدری مبارک احمد صاحب، مکرم مولوی محمد اکبر افضل صاحب شاہد نے خدام سے خطاب فرمایا۔

مورخہ ۲۰ اگست ۴۲ء بجے صدر محترم کی زیرِ عہدایت عہدیدارانِ قیادت ضلع راولپنڈی کا

ایک اجلاس بھی ہوا۔

(قیادت ضلع کراچی، قیادت علاقہ خیرپور)

قیادت ضلع تھریارکرا اور سیالکوٹ شہر کے تربیتی اجتماعات ماہ ستمبر میں منعقد ہوں گے۔

(انشاء اللہ تعالیٰ)



مجلس خدام الاحمدیہ مرکزیہ کے سالانہ اجتماع

# افتتاح

مؤرخہ ۵ اکتوبر بروز جمعرات ۱۱ بجے صبح  
حضرت امیر المومنین خلیفۃ المسیح الثالث ایدہ اللہ تعالیٰ بنصرہ العزیز  
فرمائیں گے

مجلس کی اطلاع کے لئے اعلان کیا جاتا ہے کہ سیدنا حضرت خلیفۃ المسیح الثالث ایدہ اللہ تعالیٰ بنصرہ العزیز نے خدام الاحمدیہ مرکزیہ کے تیسویں سالانہ اجتماع کے لئے ۵-۶-۷ اگست ۱۳۵۱ھ بروز جمعرات ۱۱ بجے صبح منعقد فرمائی ہیں۔ اجتماع کا افتتاح مؤرخہ ۵ اگست بروز جمعرات ۱۱ بجے صبح سیدنا حضرت خلیفۃ المسیح الثالث ایدہ اللہ تعالیٰ بنصرہ العزیز فرمائیں گے۔ تمام مجالس اور خدام سے گزارش ہے کہ وہ اپنے سالانہ اجتماع میں شامل ہونے کیلئے مؤرخہ ۴ اگست / اکتوبر بروز بدھ کی شام تک ربوہ پہنچ جائیں۔ تاکہ وہ بروقت ٹکٹ وغیرہ کے حصول اور خیمہ جات نصب کرنے کے بعد اپنے پیارے آقا کا پر معارف خطاب سن سکیں۔ !

مہتمم اشاعت  
مجلس خدام الاحمدیہ مرکزیہ



# اخبار مجلس

## ۱۔ مجلس خدام الاحمدیہ و زیل (مارشس)

سالانہ اجتماع :-

مجلس خدام الاحمدیہ و زیل (مارشس) کا دس روزہ سالانہ اجتماع مورخہ ۲۴ جولائی بروز اتوار نہایت کامیابی کے ساتھ انعقاد پذیر ہوا۔ اجتماع کا افتتاح محکم محمد اسلم صاحب قریشی مبلغ انچارج مارشس مشن نے کیا۔ آپ نے اپنے خطاب میں خدام کو ان کی عظیم تر ذمہ داریوں کی طرف متوجہ کیا اور انہیں بطریق احسن نبھانے کی تلقین کی۔

دوران اجتماع کھیلوں کے علاوہ مختلف علمی مقابلہ جات بھی کروائے گئے جن میں خدام نے نہایت ذوق و شوق سے حصہ لیا۔ درس القرآن اور درس حدیث کے علاوہ بہت سے صاحب علم اور بزرگ اصحاب نے بھی خدام سے خطاب کیا۔ ان میں محکم پرینڈنٹ صاحب جماعت احمدیہ مارشس، محکم مولوی صدیق صاحب منور مبلغ مارشس اور محکم محمد اسلم صاحب قریشی کے نام قابل ذکر ہیں۔ انعامات محکم مولوی صدیق احمد صاحب منور نے تقسیم کئے۔ اجتماع کے آخر میں پکنک کا ایک پروگرام بھی رکھا گیا تھا جو خدام کے لئے کافی دلچسپی کا باعث بنا۔

## ۲۔ مجلس خدام الاحمدیہ عزیز آباد (کراچی)

سالانہ اجتماع :-

مجلس خدام الاحمدیہ عزیز آباد کا یک روزہ سالانہ اجتماع مورخہ ۳۰ جولائی بروز اتوار مسجد احمدیہ میں انعقاد پذیر ہوا۔ اجتماع کا افتتاح محکم چوہدری احمد مختار صاحب امیر جماعت احمدیہ کراچی نے کیا۔ آپ نے دوران خطاب کہا کہ اس قسم کے اجتماعات کا انعقاد خدام کی علمی ذہنی اور روحانی ترقی کا بہترین ذریعہ ہے۔ علاوہ ازیں آپ نے خدام کو ان کے عہد کے جملہ تقاضوں کو پورا کرنا کی طرف توجہ دلائی۔ اجتماع کے دوران خدام کے مندرجہ ذیل ورزشی مقابلے کروائے گئے :-

میز بلیں چیرز، سوگڑ کی دوڑ، گولہ پھینکنا والی بال وغیرہ۔

ان تمام مقابلوں میں خدام نے انتہائی ذوق و شوق سے حصہ لیا۔

کھیلوں کے علاوہ خدام نے علمی مقابلوں میں بھی نہایت دلچسپی سے حصہ لیا۔

پروگرام کے مطابق محکم رفیق احمد صاحب جاوید مرتبی سلسلہ محکم مرزا عزیز احمد صاحب قائم



مجلس، مکرم چوہدری اعجاز احمد صاحب قائد ضلع کراچی اور مکرم مولوی سلطان محمود صاحب مربی سلسلہ نے بھی خدام سے خطاب فرمایا۔ مکرم مولوی سلطان محمود صاحب انور نے اختتامی اجلاس کی صدارت کی اور جیتنے والے خدام میں انعامات تقسیم کئے۔

### ۳۔ مجلس خدام الاحمدیہ خانیپور

عشرہ وصولی :-

یکم اگست سے دس اگست تک کامیاب عشرہ وصولی منایا گیا۔ دوران عشرہ مجلس عاملہ کے اراکین وفود کی صورت میں دوستوں سے وصولی کرنے گئے۔ اطفال کا بجٹ سو فیصدی پورا ہو چکا ہے اور خدام کا بجٹ پورا کرنے کی کوشش کی جا رہی ہے۔ خدمتِ خلق :-

مؤرخہ ۷ اگست کو لیاقت پور کے سٹیشن پر تیز رو کے ہولناک حادثے کے موقع پر مجلس خانیپور کے تین خدام جہائے وقوع پر گئے اور انسانی ہمدردی کا پورا ثبوت فراہم کیا۔

یومِ آزادی :-

مؤرخہ ۱۴ اگست کو مجلس ہذا کے تحت یومِ آزادی کے بارہ میں ایک جلسہ منعقد کیا گیا جس میں مکرم حیدر قریشی صاحب قائد مجلس اور مکرم بشارت احمد صاحب محترم مجلس نے خطاب کیا۔ یومِ آزادی کے سلسلہ میں خدام و اطفال کے علمی اور ورزشی مقابلے بھی منعقد کروائے گئے۔ علاوہ انہی ”گلو ا جمیعاً“

کا پر وگرام بھی عمل میں لایا گیا۔

### ۴۔ مجلس خدام الاحمدیہ ضلع رحیم یار خان

تربیتی سے اجتماع :-

مؤرخہ ۱۱ اگست کو مجلس خدام الاحمدیہ رحیم یار خان کے تحت ضلعی سطح پر دوزورہ تربیتی اجتماع کا انعقاد عمل میں آیا۔ مرکز سے مکرم پروفیسر محمد اسلم صاحب صابر ہتھم اطفال نے اس اجتماع میں شمولیت اختیار کی اور اجتماع کا افتتاح فرمایا۔ مغرب و عشاء کی نمازوں کی ادائیگی کے بعد اجتماع کا دوسرا اجلاس منعقد ہوا۔ مکرم محمد اسلم صاحب نے درس حدیث دیا۔ علاوہ بریں مکرم آغا سیف اللہ صاحب مربی سلسلہ اور مکرم سلطان احمد صاحب ظفر نے علی الترتیب جماعت احمدیہ پر اعتراضات کے جوابات ”اور“ سیرت حضرت مسیح موعود علیہ السلام کے عناوین پر خدام سے خطاب کیا۔ اگلے روز دریں مکان مکرم محمد اسلم صاحب صابر نے دیا۔ آپ نے نہایت دل نشین پیرائے میں سورۃ بقرہ کی ابتدائی سترہ آیات کی تفسیر بیان کی اور منافقین کی علامات بتائیں۔ بعد ازاں ناشتہ کے بعد سوال و جواب کا سلسلہ شروع ہوا۔ یہ سلسلہ تقریباً ۱۲ گھنٹہ تک جاری رہا۔ آخر میں اجتماعی دعا ہوئی اور ضلع رحیم یار خان کا یہ تربیتی اجتماع بخیر و خوبی اختتام پذیر ہوا۔

اجلاس عام :-

اجتماع کے اختتام پر ضلع کی مجلس عاملہ اور



جملہ مجالس کے قائدین کا ایک اجلاس بھی منعقد ہوا۔ جس میں مکرم محمد اسلم صاحب صابر نے تمام مجالس کی کارکردگی کا جائزہ لیا اور چند ایک مجالس کے علاوہ باقی مجالس کی کارکردگی پر تشویش کا اظہار کیا۔ اور انہیں ان کی ذمہ داریوں کی طرف توجہ دلائی۔ یاد رہے کہ ضلع رحیم یار خان میں مجلس خان پوراؤل نمبر پر ہے اور بہترین کارکردگی کا مظاہرہ کر رہی ہے۔

### ۵۔ مجلس خدام الاحمدیہ حلقہ سمن آباد (لاہور)

#### اصلاح و ارشاد۔

غیر از جماعت دوستوں میں پیغام احمدیت پہنچانے کی غرض سے مجلس خدام الاحمدیہ حلقہ سمن آباد لاہور نے مورخہ ۳۰ جولائی بروز اتوار ایک دعوت عصرانہ کا اہتمام کیا۔ پروگرام یہ طے پایا کہ ہر احمدی خدام اپنے زیر اثر ایک غیر از جماعت دوست کو اس تقریب میں اپنے ساتھ لائیں۔ وقت مقررہ تک قریباً بارہ غیر از جماعت دوست اور ۱۸ احمدی دوست تشریف لائے تھے۔ اس موقع پر مکرم پروفیسر صوفی بشارت الرحمن صاحب ناظر تعلیم صدر انجمن احمدیہ ربوہ نے حاضرین سے گفتگو کے انداز میں خطاب فرمایا اور احمدیت کی تعلیمات، اس کے قیام کا مقصد اور اس کے کارنامے حاضرین پر واضح کئے اور تحریک وقف عارضی کے جملہ مقاصد پر بھی نہایت حسین پیرائے میں روشنی ڈالی۔ آپ کے خطاب کے بعد غیر از جماعت احباب نے

متعدد سوالات کئے جن میں سے اکثر مسائل ختم نبوت، وفات مسیح اور صداقت حضرت مسیح موعود علیہ السلام پر مشتمل تھے۔ محترم پروفیسر صاحب نے تمام سوالات کے نہایت تسلی بخش جوابات دیئے۔ غیر از جماعت دوستوں نے اس تقریب سے بہت اچھا اثر قبول کیا اور بہت سے دوستوں نے اس امر کا اظہار کیا کہ ان کی بہت سی غلط فہمیاں دور ہوئی ہیں۔ آخر میں حاضرین کی خدمت میں چائے پیش کی گئی۔

### ۶۔ مجلس خدام الاحمدیہ ضلع بہاولپور

#### تقریب سے کلاس۔

مجلس خدام الاحمدیہ ضلع بہاولپور کے تحت مورخہ ۲۵ جون ۱۹۷۲ء کو دو روزہ تربیتی کلاس کا انعقاد عمل میں آیا۔ مکرم مبارک احمد صاحب مہتمم مال خدام الاحمدیہ مرکزیہ نے مرکزی کمانڈہ کی حیثیت سے اس کلاس میں شرکت فرمائی اور کلاس کا افتتاح فرمایا۔ اس کے بعد مکرم رانا مبارک احمد صاحب قائد علاقائی نے کتاب مشعل راہ چند اقتباسات پیش کئے اور محترم افضال احمد صاحب نے ”نظام کی پابندی“ کے عنوان سے تقریر فرمائی۔ علاوہ ازیں محترم چوہدری نعیم احمد صاحب اور محترم محمد عمر صاحب نے بھی تربیتی تقاریر کیں۔ اگلے روز بھی تربیتی تقاریر کا پروگرام تھا۔ چنانچہ رانا مبارک احمد صاحب اور محمد عمر صاحب مرتبی سلسلہ نے تربیتی موضوعات



گہرا رابطہ رکھنے کے سلسلہ میں بعض اہم امور کی نشاندہی کی۔ اس ضمن میں آپ نے حضرت المصلح الموعودؑ کے مندرجہ ذیل ارشاد کی روشنی میں خدام کو تنظیم کے ساتھ گہرے روابط رکھنے کی طرف متوجہ کیا۔

”خدام الاحمدیہ کی غرض و حقیقت

یہی ہے کہ وہ تنظیم کے ماتحت...

...جماعت کے ہر فرد کے اندر

یہ احساس پیدا کر دیں کہ ضرورت

کے موقع پر بلا دریغ اور بلا وقفہ

ہر شخص خدمت کے لئے حاضر ہو جایا

کرے۔“ (الفصل ۲، اگست ۱۹۷۲ء)

محترم معتمد صاحب کے اس دلنشین اور جامع خطاب کے بعد محترم مولانا دوست محمد صاحب شاید محترم مبارک احمد صاحب، معتمد مال مرکزیہ اور ڈاکٹر منیر احمد خان صاحب نے بھی خدام سے خطاب کیا۔ ازاں بعد کھیلوں کا دلچسپ پروگرام شروع ہوا۔ جس میں خدام نے نہایت ذوق و شوق سے حصہ لیا۔

### دوسرا اجلاس

دوسرا اجلاس نماز مغرب و عشاء کے بعد محترم میان محمود احمد خان صاحب امیر جماعت احمدیہ پشاور کی زیر صدارت شروع ہوا۔ اس اجلاس میں محترم معتمد صاحب مرکزیہ نے ”مسلم نوجوانوں کے سنہری کارنامے“ کے موضوع پر قریباً پالیس منٹ

نہایت دلنشین انداز میں خدام سے خطاب فرمایا۔ تقسیم انعامات کی کارروائی مکرم مبارک احمد صاحب ہتھم مال کے ہاتھوں انجام پائی۔

### مجلس خدام الاحمدیہ ضلع پشاور

### سالانہ اجتماع :-

مجالس خدام الاحمدیہ ضلع پشاور کا سالانہ اجتماع نہایت کامیابی کے ساتھ مورخہ ۵-۶ اگست ۱۹۷۲ء کو مسجد احمدیہ سول کوارٹرز پشاور میں انعقاد پذیر ہوا۔ مرکز سے محترم مولوی اللہ بخش صاحب معتمد مجلس خدام الاحمدیہ مرکزیہ محترم مبارک احمد صاحب ہتھم مال اور محترم مولانا دوست محمد صاحب نے اس اجتماع میں شمولیت اختیار فرمائی۔ حسب پروگرام دوران اجتماع پانچ اجلاس منعقد ہوئے جن کی تفصیل درج ذیل ہے :-

### پہلا اجلاس

مورخہ ۵ اگست ۱۹۷۲ء کو شام ۱/۲ بجے محترم مولوی اللہ بخش صاحب معتمد مرکزیہ نے اجتماع کا افتتاح کیا۔ آپ نے اپنے افتتاحی خطاب میں خدام کو سچائی اختیار کرنے کی تلقین فرمائی۔ علاوہ بریں انہیں حضرت مسیح موعود علیہ السلام کی کتب کا مطالعہ کرنے اور آپ کے مبارک ارشادات پر عمل کرنے کی طرف بھی توجہ دلائی۔ محترم معتمد صاحب نے اپنے خطاب میں تنظیم سے



الطاف الرحمن خان صاحب نے پشتو زبان میں ختم نبوت کی تشریح و توضیح بیان کی۔ اس کے بعد خدام کا تقریری مقابلہ اور اطفال کا عام دینی معلومات کا مقابلہ منعقد ہوا۔

### پانچواں اجلاس

اس بابرکت اجتماع کا آخری اجلاس محترم مولوی اللہ بخش صاحب شاہد معتمد مکتبہ کی زیر صدارت ہوا۔ اس اجلاس میں محترم مولوی دوست محمد صاحب شاہد اور محترم مولوی محمد صدیق صاحب شاہد مرتبی سلسلہ پشاور نے علی الترتیب اصلاح و ارشاد کے ذرائع اور خدام الاحمدیہ کی ذمہ داریاں کے عناوین پر خدام سے خطاب کیا۔ ازاں بعد محترم ڈاکٹر منیر احمد خان صاحب قائد ضلع پشاور نے مجالس خدام الاحمدیہ ضلع پشاور کی جائزہ رپورٹ پیش کی۔ اس کے بعد محترم مولانا دوست محمد صاحب شاہد نے خدام کے سوالات کے جوابات دیئے۔ آپ کے دلچسپ انداز بیان اور پرجوش جوابات سے احباب خوب محظوظ ہوئے۔ آخر میں جناب صدر جلسہ نے انعامات تقسیم کئے اور اختتامی خطاب فرمایا۔ آپ نے اپنے خطاب میں خدام پر دعا کی اہمیت واضح کرتے ہوئے کہا کہ اللہ تعالیٰ نے اسلام کا غلبہ جماعت احمدیہ کے ذریعہ مقرر فرمایا ہے۔ ایک مومن کا ہتھیار دعا ہے۔ چنانچہ آپ نے اس امر پر بہت زور دیا کہ ہمیں غلبہ اسلام کے دن کو نزدیک سے نزدیک تر لانے کے لئے شب و روز دعاؤں میں لگ جانا چاہیے۔ حضرت یحییٰ موعود علی الصلوٰۃ

تک تقریر فرمائی۔ آپ نے اپنی تقریر میں اپنے اسلاف کے عظیم کارہائے نمایاں کا ذکر کرتے ہوئے آنحضرت صلی اللہ علیہ وسلم کے ساتھ فدائیت، شوق جہاد اور خدا کی راہ میں اپنا سب کچھ قربان کرنے کے ایمان افروز واقعات بیان کر کے خدام کو اس طرف توجہ دلائی کہ ہمیں اس کھوئی ہوئی میراث کو حاصل کرنے کے لئے کوشش کرنی چاہیے۔

آپ کے بعد محترم مولانا دوست محمد صاحب شاہد نے ”پاک محمد مصطفیٰ نبیوں کا سردار“ کے عنوان پر نہایت پر معارف اور دلورہ انگیز خطاب فرمایا۔ مولانا نے آنحضرت صلی اللہ علیہ وسلم کے بلند ترین مقام کو بیان کرتے ہوئے بتایا کہ آپ نہ صرف عظیم الشان نبی ہیں بلکہ نبیوں کے سردار ہیں۔

### تیسرا اجلاس

اگلے روز ۶ اگست کو تیسرے اجلاس کا آغاز نماز تہجد سے ہوا۔ نماز فجر اور درس قرآن کے بعد محترم مولوی محمد سعید صاحب انسپکٹر بیت المال نے ”ذکر حبیب“ کے عنوان سے تقریر کی۔ ازاں بعد سیر و تفریح اور ناشتہ کا پروگرام عمل میں لایا گیا۔

### چوتھا اجلاس

۸ بجے صبح اس اجتماع کا چوتھا اجلاس محترم ڈاکٹر منیر احمد خان صاحب قائد ضلع پشاور کی زیر صدارت شروع ہوا۔ تلاوت و نظم کے بعد محترم مولوی خلیل الرحمن صاحب اور محترم مولوی



## ۹۔ مجلس خدام الاحمدیہ ضلع تھریار کر

مؤرخہ ۵ اربجولائی ۱۹۴۲ء کو قیادت ضلع تھریار کر کے تحت ایک ہفت روزہ تربیتی کلاس کا انعقاد عمل میں آیا۔ اس کلاس میں باوجود ملکی نامساعد حالات کے ۱۱ خدام اور ۱۱ اطفال نے شرکت کی۔ دوران کلاس قرآن پاک، حدیث، مسائل نماز، روزہ اور ”احمدی اور غیر احمدی میں فرق“ کا درس اور اس کی تشریح نیز مذکورہ بالا موضوعات پر طلباء کو نوٹ لکھوائے جاتے رہے۔ محکم مولوی محمد اشرف صاحب مرتبی ضلع تھریار کر اور محکم مولوی سعد اللہ صاحب معلم اصلاح و ارشاد نے تدریسی فرائض انجام دیئے۔ علاوہ بریں محکم ماسٹر رحمت علی صاحب ظفر معتمد ضلع تھریار کر نگران کلاس کی حیثیت سے کام کرتے رہے۔

## ۱۰۔ مجلس خدام الاحمدیہ حیدرآباد (سندھ)

پکنک :-

مؤرخہ ۲۲ جولائی ۱۹۴۲ء بروز اتوار مجلس خدام الاحمدیہ حیدرآباد سندھ کے زیر اہتمام شہر سے پندرہ میل دور کسان موری کے خوبصورت مقام پر ایک پکنک منائی گئی۔ اس روز موسم کافی خوشگوار تھا اور مطلع ابھرا ہوا تھا۔ کسان موری حیدرآباد سندھ کا نہایت ہی پُر فضا مقام ہے۔ دور دور تک پھلوں سے لہے ہوئے درختوں کی

والسلام نے فرمایا ہے کہ :-

”دنیا کی سلطنت اور شوکت رشک

کا مقام نہیں ہے مگر رشک کا مقام دعا ہے۔“ (ملفوظات جلد ۲۲۵)

محترم معتمد صاحب کے خطاب کے ساتھ ہی قیادت ضلع پشاور کا یہ سالانہ اجتماع بخیر و خوبی اختتام پذیر ہوا۔ اس اجتماع میں سات مجالس کے دو صد خدام نے شمولیت اختیار کی۔ اجتماع کی اس غیر معمولی کامیابی پر محترم قائد صاحب ضلع اور مجلس عاملہ کے دوسرے اراکین قابل مبارکباد ہیں۔

## ۸۔ مجلس خدام الاحمدیہ ایم۔ بی (ضلع سرگودھا)

مجلس خدام الاحمدیہ ایم۔ بی کی دوروزہ تربیتی کلاس مؤرخہ ۱۲ اگست ۱۹۴۲ء کو بعد نماز مغرب انعقاد پذیر ہوئی۔ کلاس کا افتتاح محترم مولوی بشیر احمد صاحب قمر مرتبی سلسلہ ضلع سرگودھا نے کیا۔ دوران کلاس خدام و اطفال کو نماز، سادہ و باترجمہ، عام دینی معلومات، اختلافی مسائل اور سورۃ بقرہ کی ابتدائی سترہ آیات یاد کروائی گئیں۔ خدائے کے فضل سے یہ کلاس نہایت درجہ کامیاب رہی۔ کل ۵ خدام اور ۱۴ اطفال نے اس کلاس میں شرکت کی اور دینی علوم سے بہرہ ور ہوئے۔ تحریری امتحان میں تمام طلبہ کامیاب ہو گئے۔ الحمد للہ



زیر نگرانی عمل میں آیا۔ اس میں خدام و اطفال کے علاوہ  
انصار حضرات نے بھی شرکت کی۔ (آٹھ صفحات کی  
رپورٹ سے تلخیص)۔

## ۱۱۔ مجلس خدام الاحمدیہ سیالکوٹ شہر

سالانہ تربیتی کلاس  
نوجوانوں کو دینی تعلیم کے نور سے منور کرنے  
اور ان کے اندر اسلامی اخلاق و آداب کا شعور پیدا  
کرنے کے لئے مجلس خدام الاحمدیہ سیالکوٹ شہر نے

لمبی قطاریں، سبزہ اور نہریں۔ جی چاہتا ہے کہ گھنٹوں  
بیٹھے رہیں۔ خیر کینک کے دوران یہاں خدام و اطفال  
کے علمی و ورزشی مقابلے ہوئے اور بھی بہت لطف اندوز  
ہوئے۔

کھانا اور کھیلوں وغیرہ سے فارغ ہو کر خوش گپیوں  
کا دور بھی چلا اور خدام و اطفال دیر تک لطائف  
اور چٹکے وغیرہ سنا کر محفل کو زعفران زار بناتے  
رہے۔ اس کینک کا تمام انتظام محترم چوہدری عبدالغفور  
صاحب قائد مجلس خدام الاحمدیہ حیدر آباد سندھ کی

## مطلع رحم یار خان سالانہ اجتماع میں شامل مونیوالی مجالس کا گوشوارہ

نمبر شمار	نام مجلس	شرکت کرنیوالے خدام کی تعداد	شرکت کرنیوالے اطفال کی تعداد
۱	رحیم یار خان (مقامی مجلس)	۱۵	۶
۲	صادق آباد	۳	۱
۳	دھندلی	۱	۲
۴	چک ۳۲ غربی	۶	۵
۵	فیروزہ	۳	-
۶	بستی بابا اشد بخش	۳	-
۷	خان پور	۶	۹
۸	جھول	۴	۱
۹	چک ۲۱۱ پی	۱	-
۱۰	چک ۲۲ شرقی	۳	-
۱۱	چک ۵۲	۲	-
۱۲	بستی قندھار سنگھ	۱	-
کل تعداد خدام		۴۸	۲۴ اطفال



خدام کو قرآن کریم ناظرہ و باترجمہ سیکھنے کی تلقین کی۔  
پکنک سے۔

خدام کو دینی امور سکھانے کے ساتھ ساتھ  
ان کی ذہنی و جسمانی صلاحیتوں کو اجاگر کرنے کیلئے  
اور مسابقت کی روح پیدا کرنے کی خاطر مجلس نے  
تربیتی کلاس میں باقاعدگی سے شامل ہونے والے خدام  
کے لئے ۹ جولائی بروز اتوار "مقام ہیڈمرالہ" ایک  
شاندار پکنک کا انعقاد بھی کیا۔ اس پکنک میں ۵۵  
خدام اور ۶۰ اطفال نے شرکت کی۔ اس موقع پر خدام  
کے علمی و ورزشی مقابلہ جات بھی ہوئے جن میں خدام  
نے نہایت دلچسپی سے حصہ لیا۔

### اختتامی اجلاس سے۔

مؤرخہ ۹ جولائی بروز اتوار تربیتی کلاس کا  
اختتامی اجلاس مکرم مولانا عزیز الرحمن صاحب منگلہ  
مرتب سلسلہ احمدیہ منہج سیالکوٹ کی زیر صدارت  
ہوا۔ اس اجلاس میں رپورٹ کارگزاری خدام الاحمدیہ  
پیش کی گئی اور تعلیمات کی کارروائی عمل میں آئی۔

اختتامی خطاب میں مکرم منگلہ صاحب نے خدام  
کو فرمایا کہ جو دینی باتیں آپ نے اس بابرت کلاس میں  
سیکھی ہیں انہیں اپنی عملی زندگی میں ہر قدم پر استعمال  
کریں۔ اور آپ جو سب روحانی نور سے فیض یاب ہوئے  
ہیں کوشش کریں کہ دوسرے قسمت خدام کو بھی ان  
دینی علوم کے نور سے منور کریں۔ اس کے بعد خدام و  
اطفال نے عہد دوہرایا اور دعا پر کلاس اختتام پذیر  
ہوئی۔ کلاس کی مجموعی اور سطح حاضری ۵۰ رہی جبکہ کل خدام ۳۲ ہیں۔

چھٹی سالانہ تعلیمی و تربیتی کلاس کا انعقاد کیا۔ یہ کلاس  
مؤرخہ یکم جولائی تا ۴ جولائی صبح نماز فجر سے چھ بجے  
تک و نماز مغرب تا عشاء اجتماعی طور پر جامع مسجد احمدیہ  
سیالکوٹ میں منعقد کی گئی۔

کلاس کا افتتاح مؤرخہ یکم جولائی بروز ہفتہ  
بعد نماز فجر مکرم حاجی محمد یعقوب صاحب امیر جماعت  
احمدیہ سیالکوٹ شہر نے فرمایا۔ آپ نے فرمایا کہ یہ تربیتی  
کلاس سلسلے منعقد کی جاتی ہیں کہ نوجوانوں میں مادیت  
پرستی کے ماحول میں پروان چڑھتے ہوئے جو روحانی  
کمزوریاں پیدا ہو جاتی ہیں انہیں دینی علوم کی دایلا کر  
روحانی صحت میں بدل دیا جائے اور ان کے اندر  
اسلامی اوصاف اُجاگر کئے جائیں۔

اس تربیتی کلاس میں مکرم منیر الدین صاحب شمس  
مرتب سلسلہ، مکرم محمد اعظم صاحب اکسیر مرتب سلسلہ، مکرم  
علی حیدر صاحب مرتب سلسلہ، مکرم قریشی محمد اقبال صاحب  
سیکرٹری اصلاح و ارشاد مقامی جماعت اور مکرم  
حمید الدین صاحب قائد مجلس مقامی نے تدریس کے  
انجام دیئے۔

کلاس کے اختتام پر خدام کا تحریری امتحان  
(کلاس کے مقرر کردہ کورس میں سے) لیا گیا۔ جس میں  
عبدالحمید گوندل اور بشارت احمد بٹ نے علی الترتیب  
اول اور دوم پوزیشن حاصل کی۔

مؤرخہ ۱۱ جولائی بروز ہفتہ بعد نماز مغرب  
تربیتی کلاس کے دوران "ہفتہ تربیت کے تحت  
مقرر کردہ موضوعات پر خدام نے تقاریر کیں۔ اور



## ۱۲۔ مجلس خدام الاحمدیہ بمبیرہ

مؤرخہ ۲۸ جولائی ۱۹۴۲ بوقت ۹ بجے شب  
بعد نماز عشاء بر مقررہ وقت تشریف لکلاس خدام الاحمدیہ  
بمبیرہ، محلہ احمدیہ بمبیرہ کے ایک کھلے میدان میں  
ایک جلسہ سیرۃ النبیؐ زیر صدارت مکرم مولوی  
محمد اشرف صاحب منعقد ہوا۔ حاضری قریباً  
ایک ہزار تھی جس میں مرد، مستورات اور بچے  
شامل تھے۔ ان میں اکثریت غیر احمدی احباب کی  
تھی۔

تلاوت و نظم کے بعد محترم مولانا غلام باری  
صاحب سیدف اور مکرم مولانا عبدالوہاب صاحب  
آدم مبتلع غانانے خطاب فرمایا۔

آخر پر مکرم جوہر علی شہیر احمد صاحب کیل المال  
تحریک جدید نے سلائیڈز کے ذریعہ سلسلہ کے  
مبتغین کرام کی تبلیغی مساعی اور حضرت اقدس  
امیر المومنین خلیفۃ المسیح الثالث ایدہ اللہ تعالیٰ  
بنصرہ العزیز کے دورہ مغربی افریقہ تعمیر مساجد  
ممالک بیرون، سکولوں، کالجوں، اسپتالوں کو  
تصویری زبان میں پیش کیا۔ سامعین نے تقریریں  
عاموشی اور بڑے شوق سے سنیں اور تا اختتام جلسہ  
سب لوگ جلسہ گاہ میں بیٹھے رہے۔

۱۳۔ مجلس خدام الاحمدیہ ضلع راولپنڈی

اجلاس قائدین مجلس :- گزشتہ

(ماہ جولائی ۱۹۴۲) قائدین مجالس کا اجلاس بلایا گیا  
شدید گرمی کے باوجود مجلس واہ اور ٹیکسلا کے قائدین  
نیرینڈی کی دونوں قیادتوں کے قائدین نے شرکت  
کی۔ مجلس مری اور گوجرانوالہ کے قائدین اپنی جموریوں  
کی وجہ سے شامل نہ ہو سکے۔ دیگر مجالس کی طرف  
سے نہ تو کوئی نمائندہ بھیجا گیا نہ ہی قائدین خود شامل  
ہوئے۔ امید ہے کہ آئندہ اجلاس میں سب قائدین  
شرکت کریں گے۔

وقار عمل :-

مؤرخہ ۲۳ جولائی کو مجلس ضلع کی طرف  
سے مسجد نور راولپنڈی کے تہ خانے کی صفائی کے  
لئے ایک وقار عمل کا اہتمام کیا گیا۔ اس وقار عمل  
کے لئے صرف پنڈی کی دونوں قیادتوں کو دعوت  
دی گئی۔ دونوں مجالس نے مقررہ تعداد میں خدام کو  
اس پروگرام میں شامل کیا۔ پروگرام نہایت کامیاب ہوا۔  
انشاء اللہ ایک اور وسیع پیمانے پر مثالی وقار عمل  
منانے کا پروگرام بنایا جائے گا جس میں ضلع کی تمام مجالس  
کو شرکت کی دعوت دی جائے گی۔

### معذرت

گزشتہ ماہ مجلس خدام الاحمدیہ مغلیہ پورہ نے "اخیر مجالس"  
کے کام میں اپنی مجلس سے متعلق مساعی کی رپورٹ اشاعت  
کے لئے بھجوائی تھی لیکن وہ ادھر ادھر ہو گئی اور  
شائع نہ ہو سکی۔ ادارہ اس غفلت پر مجلس مغلیہ پورہ  
کے قائد جوہر علی محمد خان صاحب سے معذرت خواہ ہے۔





فون نمبر فیکس: ۲۹۳۶ - فون نمبر آفس: ۴۲۶۱

فون نمبر مکان: ۲۲۸۳ - فون رہائش: ۲۳۵۴

☆ ہم اپنے کرم فرماؤں سے گزارش کرتے ہیں کہ پارچات خریدتے وقت سفینہ پرنٹنگ کے پارچات طلب فرمائیں۔  
☆ سفینہ پرنٹنگ کے پارچات واقعی دلفریب ہیں جو ڈیزائننگ میں لاجواب اور رنگوں میں جاذب نظر ہیں۔

**سفینہ**  
**پرنٹنگ اینڈ ڈائنگ ورکس**  
مقبول روڈ - لائل پور

برانچ آفس: - عبداللہ کلاتھ ہاؤس - ریل بازار - لائل پور

ریلوے کا مشہور تحفہ

**ماضیوں**  
تجیر معده اور پیٹ کی تمام  
امراض کا کامیاب علاج!  
قیمت فی شیشی نصف یا ۲ روپے۔ فی پیکٹ ۱۵ پیسے  
تیار کردہ۔ نصرت کیمیکل ورکس المعروف دو آغا ہافٹون  
گول بازار۔ بالمقابل ایوان محمود۔ ریلوے

**درخواست دعا**

خاکسارانِ دنوں چند پریشانیوں میں مبتلا  
ہے۔ قارئینِ کرام دعا فرمائیں کہ اللہ تعالیٰ میری  
پریشانیوں کو دور فرمائے۔  
منظر احمد کارکن دفتر خدام الامداد

ہر قسم کی عمارتی لکڑی بازار سے با رعایت  
خریدنے کے لئے  
دیوار ہو یا کیل — پرتل ہو یا چیل

**گلوت ممبر**

۲۵۔ نیو ممبر مارکیٹ لاہور۔ فون ۶۲۶۱۸

میت تشریف لائیت

معیار اعلیٰ — نرخ ارزاں

ایک مرتبہ آزمائش کیجئے



جلسہ خدام الاحمدیہ مرکزیہ کے سالانہ تربیتی کلاس کے متعلق

## ایک خادم کے تاثرات

آتے رہے اور اپنے اعلیٰ علمی ارشادات سے نوازتے رہے۔ سب اساتذہ کی مساعی ہی قابلِ تعریف تھیں مگر سب سے زیادہ مجھے محترم مرزا محمد الدین صاحب نانہ کا پڑھانا بہت پسند آیا جو عربی کا مضمون پڑھاتے تھے۔ میرے خیال میں اگر میرے محترم مرزا صاحب عربی کے متعلق ایسے مضامین مرکزی رسائل وغیرہ میں دیتے رہیں تو احمدی اطفال و خدام بہت فائدہ اٹھا سکتے ہیں۔

افسوس یہ پندرہ دن بہت جلد ہی ختم ہو گئے ورنہ دل چاہتا تھا کہ چند دن اور مرکز میں رہ کر عربی اور دوسرے دینی مضامین کو سیکھا جاوے۔ اللہ تعالیٰ سب اساتذہ کو اور آپ کو اپنی کوشش کا اجر عظیم عطا کرے۔

پہلے دنوں میں حضور کے شامل نہ ہونے کی وجہ سے دل پریشان تھے مگر اللہ تعالیٰ کا خاص احسان ہوا کہ حضور پرنور بھی ازراہ شفقت تشریف لائے اور نہایت ایمان افروز ارشادات سے نواز کر عجیب روحانی وارفستکی کا عالم طاری کر دیا۔ اللہ تعالیٰ حضور کا سایہ تادیر ہمارے سروں پر سلامت رکھے (شریف احمد دھیروی قائد علاقہ خیرپور)

بندہ کو کئی سال سے خواہش تھی کہ ایسی تربیتی کلاس میں شمولیت کی جاوے مگر حالات پسند نہ روز تک کاروبار سے علیحدہ رہنے کی اجازت نہیں دیتے تھے۔ مجھے یاد ہے اس سے پہلے شاید ۱۹۵۴-۵۵ء کی بات ہے میں نے اپنا نام مرکز میں بھیجوا یا تھا مگر اُس وقت شاید پانچ یا سات مجالس کی طرف سے مرکز میں نمائندے بھیجوانے کی اطلاع ملی تھی۔ اتنی تھوڑی تعداد کی وجہ سے اُس سال تربیتی کلاس نہیں ہوئی تھی۔ اس سے بہت چلتا ہے کہ پہلے پہلے اس کلاس میں کتنی مجالس کی نمائندگی ہوتی تھی۔ اس سال اللہ تعالیٰ نے میری اس پُرانی خواہش کو پورا کیا اور بندہ باندھی کی مجلس کی طرف سے اس کلاس میں خود شامل ہوا۔

اتنے تھوڑے عرصہ میں اس کلاس کی اتنی بڑی کامیابی واقعی ایک معجزہ ہے۔ اس سال کوئی پونے پانچ خدام اس کلاس میں شامل ہوئے۔ یہ محض اللہ تعالیٰ کے فضل، حضور کی دعاؤں اور آپ کی کوشش کے نتیجہ میں ہوا۔ اور پھر ہمارے معزز اساتذہ نے جس پیار، اخلاص اور کوشش سے اس کلاس کو نوازا یہ واقعی خدائی جماعتوں کا ہی حصہ ہے۔ سب اساتذہ اپنے وقت پر



خدا ام احمدیہ مرکزیت

سالانہ اجتماع پر منعقد ہونے والے مختلف علمی بلکہ عبادت و

ضروری ہدایات

۱۔ مقابلہ مضمون نویسی :-

یہ مقابلہ مقام اجتماع میں ہوگا۔ اول آنے والے مضمون کو پچاس روپے اور دوم آنے والے مضمون کو پچیس روپے انعام دیا جائیگا۔ انعام صرف معیار پر پورا اُترنے والے مضمین کو دیا جائے گا۔ مضمون ذیل کے کسی ایک عنوان پر لکھنا ہوگا۔

۱۔ مسجد الحرام۔

۲۔ بیت اللہ اور اس کی تاریخ۔

۳۔ حضرت ابراہیم علیہ السلام کے حالات از روئے قرآن مجید۔

۴۔ نائجیریا میں احمدیت۔

۵۔ ہستی باری تعالیٰ۔

۲۔ تقریری مقابلہ (معیار اول و دوم) تناوین :-

۱۔ آنحضرت صلی اللہ علیہ وسلم کا ایک معجزہ۔

۲۔ برکات خلافت۔

۳۔ عاجزی۔

۴۔ ترقی ہمیشہ راستبازی سے ہوا کرتی ہے۔

۵۔ ہم پاکستان کو کیسے مضبوط بنا سکتے ہیں؟

معیار سوم :-

۱۔ حضرت ابوبکر صدیق کی سیرت کا ایک پہلو۔

۲۔ برکات خلافت۔

۳۔ محنت۔

۴۔ حضرت خلیفہ اول کا عشق قرآن۔

نوٹ۔ مجالس مقامی ان عناوین پر خدام کو تیاری

کروائیں اور ان مقابلوں میں اول و دوم آنیوالوں کے

نام مرکزی مقابلوں کیلئے بھجوائیں ایسے تمام خدام

کے ناموں کی اطلاع ۲۰ ستمبر ۷۲ تک مرکز میں

پہنچ جانی چاہیئے۔ اس مقابلے میں وہی خدام حصہ

لے سکیں گے جن کے نام پہلے مرکز میں پہنچ جائیں گے۔

ہر تقریر کے لئے زیادہ سے زیادہ چار منٹ کا وقت ہوگا۔

۳۔ مقابلہ نظم :- اس کی مندرجہ ذیل نظمیں مقابلہ میں لکھی گئی ہیں

۱۔ حضرت مسیح موعود علیہ السلام کی عربی نظم ۵

یا قلبی اذ کو احمد ا : عین الہدیٰ مفتی العدا

صحیح تلفظ اور ترجمہ کے ساتھ۔

۲۔ حضرت المصلح الموعود کی نظم ۵

عہد شکنی نہ کرو اہل وفا ہو جاؤ ....

(ہستم تعلیم مرکزیت)



## امتحان اطفال برائے وظیفہ انعامی

احمدی بچوں میں سلسلہ کے متعلق معلومات حاصل کرنے کا ذوق پیدا کرنے کے لئے مجلس انصار ائمہ مرکزیہ کی جانب سے ایک انعامی مقابلہ خدام الاحمدیہ کے سالانہ اجتماع کے موقع پر منعقد کیا جاتا ہے۔ اس سال یہ اجتماع ۵-۶ مارچ/اکتوبر کو منعقد ہو رہا ہے۔ احباب سے گزارش ہے کہ وہ اس مقابلہ کے لئے بچوں کو تیار کرائیں۔ اس مقابلہ میں اول و دوم آنے والوں کو علی الترتیب ایک سال کی پوری اور نصف فیس بطور وظیفہ مجلس کی جانب سے پیش کی جاتی ہے۔ امتحان کا نصاب درج ذیل ہے:-

۱- بچوں کے لئے تاریخ احمدیت مؤلفہ شیخ غوث احمد صاحب  
۲- آنحضرت صلی اللہ علیہ وسلم کی زندگی قبل از نبوت کے مختصر حالات۔

۳- صداقت حضرت مسیح الموعود علیہ السلام از رؤسے قرآن کریم۔

۴- سورۃ البقرہ کی ابتدائی سترہ آیات زبانی۔

۵- انٹرویو معلومات عامہ متعلقہ اسلام و احمدیت۔ ملک کے موٹے موٹے جغرافیائی اور سیاسی حالات۔

قائد تعلیم  
مجلس انصار ائمہ مرکزیہ

## عشرہ و صولی چندہ تحریک جدید

یکم تا ۱۰ اکتوبر ۱۳۵۱ھ  
۶۱۹۷۲

مجالس خدام الاحمدیہ مورخہ یکم تا ۱۰ اکتوبر (ستمبر) عشرہ و صولی چندہ تحریک جدید منارہی ہیں۔ اس سلسلہ میں تمام مجالس کو ضروری ہدایات پر مشتمل پمفلٹ ارسال کیا جا چکا ہے۔ قائدین کرام اور عہدیداران کی خدمت میں مکرر درخواست ہے کہ عشرہ و صولی کو کامیاب بنانے کے لئے پوری تہدہی سے کوشش فرمائیں۔ اس سال چندہ تحریک جدید کی و صولی کی رفتار تسلی بخش نہیں ہے۔ مالی سال کے پہلے دس ماہ میں ساڑھے چھ لاکھ کے سالانہ بجٹ میں سے صرف سواد و لاکھ یعنی ایک تہائی و صولی ہوئی ہے۔ یہ امر فکر انگیز ہے اور ہم سب پر انفرادی اور اجتماعی طور پر بھاری ذمہ داری عائد کرتا ہے۔ قائدین کرام کوشش کریں کہ عشرہ و صولی کے دوران کوئی خادم ایسا نہ رہ جائے جن سے ذمہ وار عہدیداران نے چندہ تحریک جدید کی و صولی کے سلسلہ میں رابطہ قائم کیا ہو۔ اللہ تعالیٰ مجالس کی کوششوں میں برکت ڈالے اور خدام کو زیادہ سے زیادہ تحریک جدید کے مالی جہاد میں معیاری حد تک حصہ لینے کی توفیق عطا فرمائے آمین۔ قائدین کرام عشرہ و صولی کے نتائج ۵ اکتوبر تک دفتر مرکزیہ کو ارسال کر دیں جزاکم اللہ احسن الجزاء۔ (ہمہم تحریک جدید مجلس مرکزیہ ربوہ)



## انعامی مقابلہ

گزشتہ ماہ خالد میں ایک انعامی مقابلہ کا اعلان کیا گیا تھا اور خدام کو خالد بن ولیدؓ کے عنوان سے مضامین لکھنے کی دعوت دی گئی تھی۔ لیکن اس طرف بہت کم خدام نے توجہ دی ہے اور اب تک ادا شدہ کو صرف چند ایک مضامین ہی موصول ہو سکے ہیں۔ اب مضامین کی وصولی کی تاریخ یکم ستمبر سے بڑھا کر ۱۵ ستمبر کر دی گئی ہے۔ جملہ خدام سے درخواست ہے کہ وہ اس انعامی مقابلہ میں ضرور شامل ہوں اور اپنے مضامین ۱۵ ستمبر تک ادارہ کو بھجوا دیں۔ (شکریہ)

(ان آرٹ)

## پہلا سالانہ اجتماع مجلس خدام الاحمدیہ ضلع کراچی

مجلس خدام الاحمدیہ ضلع کراچی کا پہلا سالانہ اجتماع انشاء اللہ مورخہ ۱۰-۱۱ ستمبر/شعبان ۱۴۱۳ھ بروز جمعہ اتوار سوموار بمقام مالیر نزد گرانڈ ہوٹل کراچی منعقد ہوگا۔ اس کے ساتھ ہی اطفال کا اجتماع بھی ہوگا۔ اس اجتماع میں علمی اور جسمانی مقابلہ بھی ہوئے گا۔ تمام خدام و اطفال ضلع کراچی زیادہ سے زیادہ اس میں شامل ہو کر اس کی برکات فائدہ اٹھائیں۔ دیگر مجالس مقامی کو عام طور پر اور صوبہ سندھ کی مجالس کو خاص طور پر شمولیت کی دعوت ہے۔

(محمد حنیف محمد سیکرٹری اجتماع مجلس خدام الاحمدیہ ضلع کراچی)

## ولادت

مورخہ ۲۲/۱۱/۱۴۱۳ھ کو اللہ تعالیٰ نے مکرم ملک منور احمد صاحب جاوید قائد ضلع و علاقہ لاہور کو اپنے فضل سے دوسرا فرزند عطا فرمایا ہے۔ نومولود مکرم ملک مظفر احمد صاحب ابن حضرت ڈاکٹر ظفر حسن صاحب مرحوم کا پوتا اور مکرم صوفی حامد صاحب ابن حضرت صوفی غلام محمد صاحب مرحوم مبلغ مارلشس کا نواسہ ہے۔ اجاب دعا کی درخواست ہے کہ اللہ تعالیٰ نومولود کو نیک صالح اور دین کا خادم بنائے اور لمبی عمر عطا کرے۔ مکرم ملک منور احمد صاحب جاوید نے اس خوشی میں مبلغ دس روپے اعانت خالد کیلئے دیئے ہیں (معمد مجلس خدام الاحمدیہ مرکزیہ)

## شہاب المیر طر

ہماری ہاں کلیل دیار چیل دیگر قسم کی لکڑی مرکز

نیز

جوڑی چوکھٹ بھی مل سکتے ہیں!

سٹاکسٹ

مرا محمد اکرم شیخ پور روڈ۔ ٹی لکڑی منڈی

حاجی مال آباد

ڈاکٹرانہ نشا ط آباد۔ لائل پور



اگر آپ کو

• پارڈویسٹور کی ضرورت ہو  
• مشینری ٹولز میں آپ دلچسپی رکھتے ہیں  
• سینٹری اور پائپ فٹنگ کا سامان درکار ہو

تو ہماری خدمات سے فائدہ اٹھائیے

سن ایم کارپوریشن

B-51 - برانڈر تھروڈ - لاہور - ۷

فون: ۶۳۶۵۶ - تارکاپتہ: BEAMSON

شکور بھائے چشمہ والے  
نظر اور صوبہ کی عینکیں  
خریدنے کے لئے

آپ کی اپنی دکان  
بازار سے بارعایت خریدیے  
پروپرائٹر

عبدشکور ملوی کچہری بازار سرگودھا

مراد کلاتھ ہاؤس، ریل بازار، لائل پور

فون نمبر: ۲۷۴۰/۲۷۴۸

گیڑے کا اعلیٰ مرکز

خدا تعالیٰ کے فضل اور رحمت کے ساتھ ہر قسم کا کپڑا اونی، سوتی، ریشمی بازار سے بارعایت خریدیں

نئے برانچ - نیاسٹاک

مینجر مراد کلاتھ ہاؤس - ریل بازار - لائل پور



○ بلاک میکرز — ○ پرنٹرز — ○ اسٹیشنرز

قابل اعتماد۔ بارعایت اور اعلیٰ چھپوائے کے لئے

ایم۔ این۔ ڈی۔ آرٹ پرنٹرز

نسیم مارکیٹ

ریلوے روڈ۔ لاہور

میں تشریف لائے

نئے اور پرانی موٹر کاروں کے خرید و فروخت کا مرکز

○ لطیف موٹرز ○

۲۴ میکلوڈ روڈ۔ لاہور

جہاں آپ اطمینان اور پوری تسلی کے ساتھ اپنی کار فروخت کر سکتے ہیں

اور

ضرورت کے مطابق نئی یا پرانی کار خرید بھی سکتے ہیں



# شیراز

Digitized By Khilafat Library Rabwah

گھر بھر کی خوشی

اور صحت کا  
ضامن ہے





شیراز  
انٹرنیشنل لمیٹڈ  
بندر روڈ لاہور



Digitized By Khilafat Library Rabwah

مجلس خدام الاحمدیہ خوشاب کی ہفت روزہ تربیتی کلاس کے اختتام پر پروفیسر چوہدری حمید اللہ صاحب صدر مجلس خدام الاحمدیہ مرکزیہ انعامات تقسیم فرما رہے ہیں۔ گذشتہ دنوں صدر محترم نے اس قسم کی کئی تربیتی کلاسز اور اجتماعات میں شرکت فرمائی اور جملہ مجالس کی کارکردگی کا بنفس نفیس جائزہ لیا۔ نیز انہیں صحیح کام کرنے کے بارہ میں مفید ہدایات دیں۔ (ان اجتماعات اور تربیتی کلاسز کی تفصیل اندرونی صفحات میں ملاحظہ فرمائیں)



جزائر فجی کے ایک پراماؤنٹ چیف راتوا ایموری صاحب اسلام قبول کرنے کے بعد تقریر کر رہے ہیں۔ آپ کا اسلامی نام ناصر ایموری رکھا گیا ہے۔ آپ کے دائیں جانب فجی کی ایک جماعت کے پریذیڈنٹ محمد حسین لال ٹوپی اور بائیں جانب محمد صدیق صاحب امرتسری مبلغ انچارج جزائر فجی مشن کھڑے ہیں۔